

نماز کے ذریعہ پاکیزگی

تو صرف ان لوگوں کو ڈرا سکتا ہے جو اپنے رب سے اس کے غیب میں ہونے کے باوجود ترساں رہتے ہیں اور نماز کو قائم کرتے ہیں اور جو بھی پاکیزگی اختیار کرے تو اپنے ہی نفس کی خاطر پاکیزگی اختیار کرتا ہے اور اللہ کی طرف ہی آخری ٹھکانا ہے۔

(سورۃ فاطر آیت 19)

روزنامہ (ٹیلی فون نمبر 047-6213029) FR-10

الفصل

web: <http://www.alfazl.org>
email: editor@alfazl.org

ایڈیٹر: عبدالسمیع خان

جمہرات 21 جولائی 2011ء 18 شعبان 1432 ہجری 21 و 22 جولائی 1390 ہجری 61-96 نمبر 167

نماز اصل میں دعا ہے

حضرت اقدس مسیح موعود فرماتے ہیں:-
”نماز اصل میں دعا ہے۔ نماز کا ایک ایک لفظ جو بولتا ہے وہ نشانہ دعا کا ہوتا ہے۔۔۔۔۔ جو شخص دعا نہیں کرتا وہ سوائے اس کے کہ ہلاکت کے نزدیک خود جاتا ہے اور کیا ہے۔ ایک حاکم ہے جو بار بار اس امر کی ندا کرتا ہے کہ میں دکھیاروں کا دکھا دکھاتا ہوں مشکل والوں کی مشکل حل کرتا ہوں۔ میں بہت رحم کرتا ہوں، بے کسوں کی امداد کرتا ہوں۔ لیکن ایک شخص جو کہ مشکل میں مبتلا ہے اس کے پاس سے گزرتا ہے اور اس کی ندا کی پروا نہیں کرتا، نہ اپنی مشکل کا بیان کر کے طلب امداد کرتا ہے تو سوائے اس کے کہ وہ تباہ ہو اور کیا ہوگا۔ یہی حال خدا تعالیٰ کا ہے کہ وہ تو ہر وقت انسان کو آرام دینے کے لئے تیار ہے بشرطیکہ کوئی اس سے درخواست کرے۔ قبولیت دعا کے لئے ضروری ہے کہ نافرمانی سے باز رہے اور دعا بڑے زور سے کرے کیونکہ پتھر پر پتھر زور سے پڑتا ہے تب آگ پیدا ہوتی ہے۔“
(ملفوظات جلد 4 صفحہ 54 جدید ایڈیشن)
(سلسلہ قبیل فیصلہ جات مجلس شوریٰ 2011ء سلسلہ نظرات اصلاح و ارشاد مرکزی)

ارشادات عالیہ حضرت بانی سلسلہ احمدیہ

تمہارے پیدا کرنے سے خدا تعالیٰ کی غرض یہ ہے کہ تم اس کی عبادت کرو اور اس کے لئے بن جاؤ۔ دنیا تمہاری مقصود بالذات نہ ہو۔ میں اس لئے بار بار اس ایک امر کو بیان کرتا ہوں کہ میرے نزدیک یہی ایک بات ہے جس کے لئے انسان آیا ہے اور یہی بات ہے جس سے وہ دور پڑا ہوا ہے۔ میں یہ نہیں کہتا کہ تم دنیا کے کاروبار چھوڑ دو۔ بیوی بچوں سے الگ ہو کر کسی جنگل یا پہاڑ میں جا بیٹھو۔ (-)
اس کو جائز نہیں رکھتا اور رہبانیت (-) کا منشاء نہیں (-) انسان کو چست اور ہوشیار اور مستعد بنانا چاہتا ہے، اس لئے میں تو کہتا ہوں کہ تم اپنے کاروبار کو جدوجہد سے کرو۔ حدیث میں آیا ہے۔ کہ جس کے پاس زمین ہو اور وہ اس کا تردد نہ کرے، تو اس سے مؤاخذہ ہوگا۔ پس اگر کوئی اس سے یہ مراد لے کہ دنیا کے کاروبار سے الگ ہو جائے وہ غلطی کرتا ہے۔ نہیں۔ اصل بات یہ ہے کہ یہ سب کاروبار جو تم کرتے ہو۔ اس میں دیکھ لو کہ خدا تعالیٰ کی رضاء مقصود ہو اور اس کے ارادہ سے باہر نکل کر اپنی اغراض و جذبات کو مقدم نہ کرو۔

پس اگر انسان کی زندگی کا یہ مدعا ہو جائے کہ وہ صرف تنعم کی زندگی بسر کرے اور اس کی ساری کامیابیوں کی انتہا خوردونوش اور لباس و خواب ہی ہو اور خدا تعالیٰ کے لئے کوئی خانہ اس کے دل میں باقی نہ رہے، تو یاد رکھو کہ ایسا شخص فطرۃ اللہ کا مقلب ہے، اس کا نتیجہ یہ ہوگا کہ وہ رفتہ رفتہ اپنے قوی کو بیکار کر لے گا۔ یہ صاف بات ہے کہ جس مطلب کے لئے کوئی چیز ہم لیتے ہیں اگر وہ وہی کام نہ دے، تو اسے بیکار قرار دیتے ہیں۔ مثلاً ایک لکڑی کرسی یا میز بنانے کے واسطے لیں اور اس کام کے ناقابل ثابت ہو تو ہم اسے ایندھن ہی بنا لیں گے۔ اسی طرح پر انسان کی پیدائش کی اصل غرض تو عبادت الہی ہے، لیکن اگر وہ اپنی فطرت کو خارجی اسباب اور بیرونی تعلقات سے تبدیل کر کے بیکار کر لیتا ہے، تو خدا تعالیٰ اس کی پروا نہیں کرتا۔ اسی کی طرف یہ آیت اشارہ کرتی ہے۔۔۔۔۔ (الفرقان: 78) میں نے ایک بار پہلے بھی بیان کیا تھا کہ میں نے ایک رویا میں دیکھا کہ ایک جنگل میں کھڑا ہوں۔ شرقاً غرباً اس میں ایک بڑی نالی چلی گئی ہے۔ اس نالی پر بھیڑیں لٹائی ہوئی ہیں اور ہر ایک قصاب کے جوہر ایک بھیڑ پر مسلط ہے، ہاتھ میں چھری ہے۔ جو انہوں نے ان کی گردن پر رکھی ہوئی ہے اور آسمان کی طرف منہ کیا ہوا ہے۔ میں ان کے پاس ٹہل رہا ہوں۔ میں نے یہ نظارہ دیکھ کر سمجھا کہ یہ آسمانی حکم کے منتظر ہیں، تو میں نے یہی آیت پڑھی۔۔۔۔۔ یہ سنتے ہی ان قصابوں نے فی الفور چھریاں چلا دیں اور یہ کہا کہ تم ہو کیا؟ آخر گوہ کھانے والی بھیڑیں ہی ہو۔

غرض خدا تعالیٰ متقی کی زندگی کی پروا کرتا ہے اور اس کی بقاء کو عزیز رکھتا ہے اور جو اس کی مرضی کے برخلاف چلے وہ اس کی پروا نہیں کرتا اور اس کو جہنم میں ڈالتا ہے، اس لئے ہر ایک کو لازم ہے کہ اپنے نفس کو شیطان کی غلامی سے باہر کرے۔ جیسے کلوروفارم نیند لاتا ہے، اسی طرح پر شیطان انسان کو تباہ کرتا ہے اور اسے غفلت کی نیند سلاتا ہے اور اسی میں اس کو ہلاک کر دیتا ہے۔
(ملفوظات جلد اول ص 118)

سپیشلسٹ ڈاکٹرز کی آمد

مکرم ڈاکٹر عبدالرفیق مسیح صاحب
ماہر امراض جلد
مکرم سلیم شاہد صاحب (آڈیالوجسٹ)
ماہر قوت سماعت
دونوں ماہرین مورخہ 24 جولائی 2011ء کو
فضل عمر ہسپتال میں مریضوں کے معائنہ و علاج کیلئے
تشریف لائیں گے۔ ضرورت مند احباب و خواتین
ان کی خدمات سے استفادہ کیلئے ہسپتال تشریف
لائیں اور پرچی روم سے قبل از وقت اپنی رجسٹریشن
کروالیں۔ مزید معلومات کیلئے استقبالیہ ہسپتال سے
رابطہ فرمائیں۔
(ایڈمنسٹریٹو فضل عمر ہسپتال روہ)

سیدنا حضرت خلیفۃ المسیح الخامس ایدہ اللہ کا دورہ جرمنی

جلسہ سالانہ جرمنی سے اختتامی خطاب - نومبائین و نومبائعات سے ملاقات - جلسہ کے کوائف

رپورٹ: مکرم عبدالماجد طاہر صاحب - ایڈیشنل وکیل التبشیر لندن

26 جون 2011ء

حضور انور ایدہ اللہ تعالیٰ بنصرہ العزیز نے سوچا چارجے جلسہ گاہ میں تشریف لا کر نماز فجر پڑھائی۔ نماز کی ادائیگی کے بعد حضور انور ایدہ اللہ تعالیٰ اپنی رہائش گاہ پر تشریف لے گئے۔

صبح حضور انور ایدہ اللہ تعالیٰ بنصرہ العزیز نے دفتری ڈاک ملاحظہ فرمائی اور مختلف نوعیت کے دفتری امور اور معاملات کی انجام دہی میں مصروف رہے۔

جلسہ گاہ میں آمد

آج جماعت احمدیہ جرمنی کے جلسہ سالانہ کا تیسرا اور آخری روز تھا۔ پروگرام کے مطابق چار بجے صبح حضور انور ایدہ اللہ تعالیٰ بنصرہ العزیز مردانہ جلسہ گاہ میں تشریف لائے اور نماز ظہر و عصر جمع کر کے پڑھائیں۔ اس کے بعد جلسہ کی اختتامی تقریب کے لئے جو نبی حضور انور ایدہ اللہ تعالیٰ بنصرہ العزیز سٹیج پر کرسی صدارت پر تشریف لائے تو ساری جلسہ گاہ نعروں سے گونج اٹھی اور احباب نے بڑے ولولے اور جوش کے ساتھ نعرے بلند کئے۔

اختتامی تقریب کا آغاز تلاوت قرآن کریم سے ہوا جو مکرم طارق احمد چیمہ صاحب نے کی اور اس کا اردو ترجمہ مکرم محمد الیاس منیر صاحب مربی سلسلہ جرمنی نے پیش کیا۔ بعد ازاں حضرت اقدس مسیح موعود کا منظوم کلام عزیزم مرتضیٰ منان صاحب نے خوش الحانی سے پیش کیا۔

اس کے بعد حضور انور ایدہ اللہ تعالیٰ بنصرہ العزیز نے تعلیمی میدان میں نمایاں کارکردگی دکھانے والے طلباء، کولمبوسنڈا اور میڈل عطا فرمائے۔

حضور انور ایدہ اللہ تعالیٰ بنصرہ العزیز کے دست مبارک سے تعلیمی ایوارڈ حاصل کرنے والے خوش قسمت طلباء کے اسماء درج ذیل ہیں۔

ڈاکٹر عاصم خان صاحب، محمد ساجد صاحب، عامر محمود کابلوں، عطاء الحجید رانا، شعیب رانا، ذوالفقار احمد، ارسلان احمد قیصرانی، Volker احمد قیصر، شہزاد منظور احمد، ایاز حمید خان، عابد محمود کابلوں، طیب شہزاد، ابرار مرزا، ریحان احمد رائے، محمد سرفراز بلوچ، نسیم الدین خان، نعمان احمد،

محمد علی شاہد، صفی اللہ صابر، شہرا عظم، نیل احمد حسین، Haras نجیب، وحید احمد، سلمان محمود ناصر، عثمان محمد خلیل، طارق منصور احمد باجوہ، سلطان احمد، مبشر احمد خان، نادرا احمد سندھو۔

اختتامی خطاب

بعد ازاں پانچ بجے حضور انور ایدہ اللہ تعالیٰ بنصرہ العزیز نے اپنا اختتامی خطاب فرمایا۔ تشہد، تعوذ، تسمیہ اور سورۃ فاتحہ کی تلاوت کے بعد حضور انور ایدہ اللہ تعالیٰ بنصرہ العزیز نے سورۃ آل عمران کی آیات 103 تا 104 کی تلاوت فرمائی اور ان آیات کا ترجمہ بیان کرتے ہوئے فرمایا:

اے لوگو جو ایمان لائے ہو! اللہ کا ایسا تقویٰ اختیار کرو جیسا اس کے تقویٰ کا حق ہے اور ہرگز نہ مرو مگر اس حالت میں کہ تم پورے فرمانبردار ہو اور اللہ کی رسی کو سب کے سب مضبوطی سے پکڑ لو اور تفرقہ نہ کرو اور اپنے اوپر اللہ کی نعمت کو یاد کرو کہ جب تم ایک دوسرے کے دشمن تھے تو اس نے تمہارے دلوں کو آپس میں باندھ دیا اور پھر اس کی نعمت سے تم بھائی بھائی ہو گئے اور تم آگ کے گڑھے کے کنارے پر کھڑے تھے تو اس نے تمہیں اس سے بچا لیا۔ اسی طرح اللہ تمہارے لئے اپنی آیات کھول کھول کر بیان کرتا ہے تاکہ شاید تم ہدایت پا جاؤ۔

حضرت مسیح موعود فرماتے ہیں کہ تقویٰ حقیقت میں اپنے کامل درجہ پر ایک موت ہے، کیونکہ جب نفس کے سارے پہلوؤں سے مخالفت کرے گا تو نفس مر جاوے گا۔

پھر فرمایا ہماری جماعت کو چاہئے کہ نفس پر موت وارد کرنے اور حصول تقویٰ کے لئے وہ اول مشق کریں جیسے بچے خوش خطی سیکھتے ہیں تو اول اول ٹیڑھے حرف لکھتے ہیں لیکن آخر کار مشق کرتے کرتے خود ہی صاف اور سیدھے حروف پڑھنے لگ جاتے ہیں۔ اس طرح ان کو بھی مشق کرنی چاہئے جب خدا تعالیٰ ان کی محنت دیکھے گا تو خود ان پر رحم کرے گا۔

حضور انور نے فرمایا پس یہ طریق ہے اس تقویٰ کے حصول کا جس کے بارے میں اللہ تعالیٰ نے فرمایا ہے کہ (-) کہ اے لوگو جو ایمان لائے

ہو اللہ کا ایسا تقویٰ اختیار کرو جیسا کہ اس تقویٰ کا حق ہے۔ یہ کوئی آسان کام نہیں ہے کہ نفس کے سارے پہلوؤں سے مخالفت کی جائے۔ انسان کے سامنے ہر قدم پر تقویٰ سے توجہ ہٹانے کے سامان پڑے ہیں اور یہ سامان بھی اللہ تعالیٰ کی مرضی سے ہی پیدا ہوئے ہیں کہ شیطان کو کھلی چھٹی دے دی کہ یہ سامان پیدا کرو، جب اس نے کہا کہ میں کروں گا تو اللہ تعالیٰ نے فرمایا ٹھیک ہے اور پھر فرمایا ایک مومن کو، حقیقی مومن کو کہ اب تمہارا کام یہ ہے کہ یہ جو شیطان کا کام ہیں ان سے اب بچو۔ اگر بچتے رہے تو ایمان کی حالت میں ترقی کرتے رہو گے اور حقیقی تقویٰ کو پالو گے اور ان چیزوں سے بچنے کے لئے جو تقویٰ سے ہٹانے والی ہیں مسلسل کوشش کرو۔

حضور انور نے فرمایا حضرت مسیح موعود فرماتے ہیں کہ جب بچہ لکھنا سیکھتا ہے تو ٹیڑھے میڑھے حرف لکھتا ہے اور پھر بھی وہ کوشش کرتا چلا جاتا ہے، تھکتا نہیں ہے، ایک پڑھنے والے بچے کو، سیکھنے والے بچے کو سیکھنے کا شوق ہوتا ہے اور پھر ایک وقت آتا ہے کہ وہ خوبصورت الفاظ لکھنے لگ جاتا ہے۔ فرمایا کہ اگر مومن اس طرح تسلسل سے کوشش کرتا رہے تو تقویٰ کے اس معیار پر پہنچ جائے گا جس پر خدا تعالیٰ ہمیں دیکھنا چاہتا ہے۔ اللہ تعالیٰ نے جیسا کہ میں نے کہا شیطان کو کھلی چھٹی بھی دے دی ہے اور یہ دے کر ہمیں اس کے رحم و کرم پر نہیں چھوڑ دیا کہ اب خود ہی لڑو اور کوشش کرو، اگر بچے گئے تو میرے ورنہ شیطان کی گود میں چلے جاؤ، بلکہ طریقے بھی سکھائے ہیں۔ اللہ تعالیٰ دنیا میں ہماری مدد کے لئے اپنے فرستادے بھی وقتاً فوقتاً بھیجتا رہتا ہے جو دنیا کو شیطان کے حملوں سے بچانے اور خدا تعالیٰ کے قریب کرنے آتے ہیں۔ انسان کی تقویٰ میں ترقی کے لئے آتے ہیں اور اس زمانے میں اللہ تعالیٰ نے حضرت مسیح موعود کو مبعوث فرمایا کہ ہمیں تقویٰ کی حقیقت بتائی ہے اور آپ نے بڑے مختصر اور جامع الفاظ میں ہمیں بتایا کہ تقویٰ کا حق ادا کرنے کے لئے اپنے نفس کی تمام خواہشات پر موت وارد کرنی ہوگی کہ مرضات اللہ کی تلاش کرو تمہارا ہر فعل اللہ تعالیٰ کی رضا کے حصول کے لئے ہو اور جب ہر کام اللہ تعالیٰ کی رضا کے حصول کے لئے ہو تو پھر نفس پر موت وارد ہوتی

ہے لیکن یہ کوئی ایک دن کا کام نہیں ہے، ایک مرتبہ کی کوشش نہیں ہے، بلکہ ایک مسلسل کوشش ہے۔ ثبات قدم دکھانے کی ضرورت ہے۔ حضرت مسیح موعود فرماتے ہیں ایک دوسری جگہ کہ تقویٰ کا مرحلہ بڑا مشکل مرحلہ ہے۔ اسے وہی طے کر سکتا ہے جو بالکل خدا تعالیٰ کی مرضی پر چلے۔ جو وہ چاہے وہ کرے، اپنی مرضی نہ کرے۔ بناوٹ سے کوئی حاصل کرنا چاہے تو حاصل نہ ہوگا۔ اس لئے خدا کے فضل کی ضرورت ہے اور وہ اس طرح ہو سکتا ہے کہ ایک طرف تو دعا کرے اور ایک طرف کوشش کرتا رہے۔ خدا تعالیٰ نے دعا اور کوشش دونوں کی تاکید فرمائی ہے کہ ادعویٰ استجب لکم کہ جب مجھ سے دعا کرو تو میں قبول کروں گا۔ فرمایا کہ ادعویٰ استجب لکم میں دعا کی تاکید فرمائی ہے اور (-) میں کوشش کی۔ یعنی وہ لوگ جو ہماری راہ میں جہاد کرتے ہیں، کوشش کرتے ہیں ان کو ہم اپنے راستوں کی طرف ہدایت دیتے ہیں۔ فرمایا کہ جب تک تقویٰ نہ ہوگا، اولیاء الرحمن میں ہرگز داخل نہ ہوگا۔ جب تک تقویٰ نہیں ہوگا بندہ اولیاء الرحمن میں داخل نہیں ہو سکتا۔ پس اللہ تعالیٰ حقیقی مومنوں سے حقیقی تقویٰ چاہتا ہے اور اس کے لئے مختلف راستے اس نے بتائے ہیں اور پھر ہم پر یہ احسان کیا کہ ہمیں اس زمانے میں پیدا کیا جب آنحضرت ﷺ کے عاشق صادق اور آخری زمانے کے امام کو بھیجا جنہوں نے پھر خدا تعالیٰ کے پیغام کو ہم تک کھول کر پہنچایا۔ پس ہمارا فرض ہے کہ اس امام کے کامل فرمانبردار بننے ہوئے اس کی پوری اطاعت کریں۔ کامل فرمانبرداری کی کوشش کریں کیونکہ اس کی فرمانبرداری میں ہی اللہ کے رسول اور اللہ کی فرمانبرداری ہے۔ وہ عمل ہمارے سے ہوں جو ہمارا امام ہم سے چاہتا ہے۔ گزشتہ مذاہب میں برائیاں اس لئے جڑ پکڑ گئی تھیں کہ ان میں تقویٰ کی کمی ہو گئی تھی اور پھر وہ اللہ تعالیٰ کی ناراضگی کے مورد بننے چلے گئے۔ آنحضرت ﷺ نے یہ تنبیہ کی ہے، یہ Warning دی ہے کہ بگڑے ہوئے زمانے میں جب تقویٰ کی کمی ہوگی تو اللہ تعالیٰ اپنے فضل سے مسیح موعود کو بھیجے گا جو امام الزمان ہوگا، اسے مان لینا تاکہ تقویٰ کی راہوں پر چلتے رہو، ورنہ جیسا پہلی قوموں کا حال ہوا ہے تمہارا بھی ہو سکتا ہے اور ہو جائے گا۔ پیشک (دین حق) نے اب تا قیامت قائم رہنا ہے لیکن حقیقی (مومن) اور تقویٰ پر چلنے والے وہی ہوں گے جو اس زمانے کے امام کے ساتھ جڑنے والے ہوں گے۔ پس یہاں اللہ تعالیٰ نے جہاں یہ تنبیہ فرمائی کہ اگر تم نے احتیاط نہ کی، تقویٰ کا حق ادا نہ کیا، اللہ تعالیٰ کی رضا کو تلاش نہ کیا تو خدا تعالیٰ کی سزا کے مورد بن سکتے ہو۔ وہاں ایک تسلی بھی دلائی کہ اگر تقویٰ کا حق ادا کرتے رہو گے یا ادا کرنے کی کوشش کرتے رہو گے تو اللہ تعالیٰ کے انعامات کے وارث بھی بنو گے

اور ہرگز نہ مرد و مگر اس حالت میں کہ تم فرمانبردار ہو۔ اس کا یہی مطلب ہے کہ اگر اللہ تعالیٰ کی رضا کی خاطر تقویٰ کی تلاش میں لگے رہے، اپنی طبیعتوں پر جبر کر کے اپنی اصلاح کی کوشش کرتے رہے تو ایسی حالت کی موت بھی اللہ کا قرب دلانے والی ہوگی اور جیسا کہ ہم جانتے ہیں کہ موت کا کوئی وقت مقرر نہیں ہے، یہ کامل فرمانبرداری کی تلاش اور جستجو اور کوشش اگر حقیقت میں ہوگی تو خدا تعالیٰ جو دلوں کا حال جانتا ہے وہ اپنے بندوں پر رحم اور فضل کرتے ہوئے انہیں اپنے نیک بندوں میں شمار کر لیتا ہے جو تقویٰ پر چلنے والے ہوتے ہیں اور پھر اللہ تعالیٰ کے رحم سے یہ بھی بعید نہیں کہ ایک (مومن) جو مسلسل کوشش کرتا ہے اس کی موت ہی اللہ تعالیٰ اس وقت لائے جب تقویٰ کے اعلیٰ مدارج پر پہنچ چکا ہو یا اس کے قریب ہو۔ غرض کہ اصل چیز نیت ہے ایک کوشش ہے اور دعا ہے۔ اگر اللہ تعالیٰ کی رضا کی خاطر ہر عمل اور کوشش ہو رہی ہے تو اللہ تعالیٰ موت کے وقت ایسے مومن کے لئے ایسے حالات پیدا فرما دیتا ہے جو اسے اللہ تعالیٰ کا فرمانبردار بنانے والے ہوتے ہیں۔ پس اس کے حصول کے لئے جیسا کہ حضرت مسیح موعود نے فرمایا ہے دعا اور کوشش ایک مومن کی پہچان ہے۔

حضور انور نے فرمایا پس میں بار بار جب اس طرف توجہ دلاتا ہوں تو اسی لئے کہ یہ بہت اہم چیز ہے ہمیں اس کے حصول کی کوشش کرنی چاہئے۔ ہم جو اس امام کے ماننے کا دعویٰ کرتے ہیں ہمیں اس بات پر خوش نہیں ہو جانا چاہئے کہ ہم نے اللہ تعالیٰ کی رضا کی خاطر زمانے کے امام کو مان لیا ہے، اس کی بیعت میں شامل ہو گئے ہیں بلکہ اللہ تعالیٰ کی رضا کے حصول کے لئے باقی تمام وہ باتیں بھی اپنی زندگی کا حصہ بنانی ہوں گی جو اللہ تعالیٰ کی رضا حاصل کرنے والی ہوں اور جن کو ہم پر واضح کرنے کے لئے اس زمانے میں اللہ تعالیٰ نے حضرت مسیح موعود کو بھیجا ہے اور آپ نے جماعت کا قیام فرمایا ہے۔ آپ ایک جگہ فرماتے ہیں۔

اس سلسلے سے خدا تعالیٰ نے یہی چاہا ہے اور اس نے مجھ پر ظاہر کیا ہے کہ تقویٰ گم ہو گیا ہے۔ بعض تو کھلے طور پر بے حیائیوں میں گرفتار ہیں اور فسق و فجور کی زندگی بسر کرتے ہیں اور بعض ایسے ہیں جو ایک قسم کی ناپاکی کی ملوثی اپنے اعمال کے ساتھ رکھتے ہیں مگر انہیں نہیں معلوم کہ اگر اچھے کھانے میں ذرا سا زہر پڑ جاوے تو وہ سارا زہر بیلا ہو جاتا ہے اور بعض ایسے ہیں جو چھوٹے چھوٹے گناہ ریاکاری وغیرہ جن کی شاخیں باریک ہوتی ہیں ان میں مبتلا ہو جاتے ہیں۔ اب اللہ تعالیٰ نے ارادہ کیا ہے کہ دنیا کو تقویٰ اور طہارت کی زندگی کا نمونہ دکھائے، اس غرض کے لئے اس نے یہ سلسلہ قائم کیا ہے وہ تطہیر چاہتا ہے اور ایک پاک

جماعت بنانا اس کا منشاء ہے۔

حضور انور نے فرمایا پس یہ ہے وہ عظیم مقصد جس کے لئے حضرت مسیح موعود نے جماعت کا قیام فرمایا یا جس کے قیام کے لئے اللہ تعالیٰ نے آپ کو مبعوث فرمایا۔ پس آج جس فسق و فجور میں دنیا مبتلا ہے وہ ظاہر و باہر ہے۔ ہر ایک دیکھ سکتا ہے، ہر طرف بے حیائی کا دور دورہ ہے۔ میڈیا نے بالکل بے حیائی پیدا کر دی ہوئی ہے اور اس فسق و فجور کو ابھارنے کے لئے نئے نئے ذرائع دنیائے اختیار کر لئے ہیں الیکٹرانک طریق ہیں، اخبارات ہیں وغیرہ وغیرہ۔ پس اگر آج ایک احمدی نے اور احمدی کہلانے والے مرد عورت نوجوان اور بچے نے اس بات کو نہ سمجھا کہ حضرت مسیح موعود ایک جماعت بنانے کے لئے آئے تھے جو دنیا کی فسق و فجور سے نکالے اور خود بھی اگر یہ لوگ اس کے بجائے، الیکٹرانک ذرائع اور دوسری لغویات میں پڑ کر تقویٰ سے دور ہٹ گئے تو پھر حضرت مسیح موعود کی جماعت میں شمولیت کے مقصد کو بھولنے والے ہوں گے۔ فسق و فجور کیا چیز ہے۔ فسق کہتے ہیں سچائی، صحیح راستے، قانونی حدود اور فرمانبرداری سے باہر نکلنا۔ اخلاق سے گری ہوئی اور گناہوں میں ڈوبی ہوئی حرکات کرنا۔ اسی طرح فجور کا مطلب ہے، سچائی سے دور ہٹنا، جھوٹ بولنا، غلط حرکات کرنا، جھوٹی قسمیں کھانا، اللہ تعالیٰ کے احکامات کو نظر انداز کرنا۔ اب آج کل کے جو مختلف ذرائع دنیا کی تفریح کے لئے بنائے گئے ہیں، اگر غور کریں تو وہ سب نیکیوں سے دور کرنے والے ہیں، جھوٹ کی ترغیب دلانے والے ہیں۔ بے حیائیوں کی طرف لے جانے والے ہیں اللہ تعالیٰ کے احکامات نظر انداز کرنے اور فرمانبرداری سے باہر نکلنے کی ترغیب دلانے والے ہیں۔ بے حیائی کی ترغیب کی ایک مثال دیتا ہوں۔ آج انٹرنیٹ یا کمپیوٹر پر ایک نیا آپس کے تعارف کا ذریعہ نکلا ہے۔ Facebook جسے کہتے ہیں گوانتا نیا بھی نہیں لیکن بہر حال بعد کی چند سالوں کی پیداوار ہے۔ اس طریقے سے میں نے منع بھی کیا ایک دفعہ خطبے میں بھی کہا کہ یہ بے حیائیوں کی ترغیب دیتا ہے۔ آپس کے جو حجاب ہیں ایک دوسرے کا حجاب ہے، اپنے راز ہیں بندے کے، وہ ان حجابوں کو توڑتا ہے، ان رازوں کو فاش کرتا ہے اور بے حیائیوں کی دعوت دیتا ہے۔ اس سائٹ کو بنانے والا جو ہے اس نے خود یہ کہا ہے کہ میں نے اسے اس لئے بنایا ہے کہ میں سمجھتا ہوں کہ انسان جو کچھ ہے وہ ظاہر و باہر ہو کر دوسرے کے سامنے آجائے اور ظاہر و باہر ہو جانا اس کے نزدیک یہ ہے کہ اگر نگہی تصویر بھی کوئی اپنی ڈالتا ہے تو پیشک ڈال دے اور اس پر دوسروں کو تبصرہ کرنے کی دعوت دیتا ہے تو یہ جائز ہے۔ انا اللہ۔ اسی طرح دوسرے بھی جو کچھ دیکھیں کسی کے بارے میں،

اس میں ڈال دیں۔ یہ اخلاقی پستی اور گراؤ کی انتہا نہیں تو اور کیا ہے؟ اور اس اخلاقی پستی اور گراؤ کی حالت میں ایک احمدی ہی ہے جس نے دنیا کو اخلاق اور نیکیوں کے اعلیٰ معیار بتانے ہیں۔ اللہ تعالیٰ کی طرف لے کر آنا ہے اس سے تعلق پیدا کروانا ہے، ان کو اس بات کی طرف متوجہ کرنا ہے کہ تمہاری زندگی کا مقصد خدا تعالیٰ کی عبادت اور کامل فرمانبرداری ہے، اس کے لئے کوشش کرو ورنہ اللہ تعالیٰ کی ناراضگی سبھرنے والے بن جاؤ گے۔

حضور انور نے فرمایا اب ایک طرف تو یہ دعویٰ ہے کہ ہم نے حضرت مسیح موعود کی جماعت میں آکر ان نیک باتوں اور تقویٰ کو قائم کرنا ہے اور دوسری طرف یہ کہ ہمیں فیس بک سے کیوں روکا جاتا ہے؟ ہمیں ہماری آزادی سے کیوں محروم کیا جاتا ہے؟ یہ دو باتیں ساتھ ساتھ نہیں چل سکتیں۔ یہ ہمیں سوچنا ہوگا کہ ہم نے ان میں سے کس کو اختیار کرنا ہے، اللہ تعالیٰ کی رضا کو، تقویٰ کو یا ان فسق و فجور پھیلانے والی باتوں کو؟ آج ایک احمدی ہی وہ خوش قسمت ہے جو دنیا کی صحیح راہنمائی کر سکتا ہے۔ حضرت مسیح موعود نے اس کو دینی علم سے اور خزانوں سے اس طرح مالا مال کر دیا ہے کہ کسی دوسرے کے پاس وہ خزانے ہیں ہی نہیں۔ قرآن کریم کی روشن تعلیم کی جو تفسیریں حضرت مسیح موعود نے فرمائی ہیں وہ کسی اور کے پاس مل ہی نہیں سکتیں۔ پس احمدی ہی ہے جو دوسروں کی راہنمائی کر سکتا ہے۔ نیکیوں اور بدیوں کی تمیز کر سکتا ہے اور کر داسکتا ہے۔ پس اس بات کو ہر احمدی کو سمجھنے کی ضرورت ہے کہ میں جس کام پر مامور کیا گیا ہوں جو کام میرے سپرد کیا گیا ہے اس کی ادائیگی کی کوشش کروں۔ بے حیائیوں اور لغویات میں نہ پڑوں۔ بیعت تو ہم نے اس لئے کی ہے کہ فسق و فجور میں پڑی ہوئی دنیا کو حضرت مسیح موعود کے انصار بن کر فسق و فجور سے باہر نکالا جائے۔ لیکن خود ہم ان برائیوں میں اگر پڑ جائیں تو پھر اس دنیا کا کیا حال ہوگا۔ پس جو اس بات کو نہیں سمجھا، وہ آپ سے کانٹا جائے گا۔ کیونکہ آپ کا مقصد تقویٰ کا قیام ہے، جو اس مقصد کے حصول کے لئے مددگار نہیں بن سکتا وہ ظاہر میں بیشک جماعت کا ممبر کہلاتا ہو لیکن خدا تعالیٰ کی نظر میں وہ حضرت مسیح موعود سے منسلک نہیں ہے اور اس کی بڑے واضح طور پر وضاحت حضرت مسیح موعود نے کشتی نوح میں فرما دی ہے۔ پس ہمیں اپنے عمدہ کھانے میں سے دنیا کی ملوثی کے زہر کو نکالنا ہوگا۔ بلکہ حضرت مسیح موعود کی بعثت کے مقصد کی تکمیل کے لئے دوسروں کے کھانے بھی صاف کرنے ہوں گے، ان کو زہر کھانے سے بھی بچانا ہوگا۔ تبھی ہم فرمانبرداروں میں شمار ہوں گے، تبھی ہم حضرت مسیح موعود کی جماعت میں شمار ہوں گے۔ آپ نے یہ جو فرمایا

ہے کہ اللہ تعالیٰ نے چاہا کہ تقویٰ و طہارت کی زندگی کا نمونہ دکھائے، یہ نمونہ خدا نے دکھانے کا جو طریق رکھا ہوا ہے وہ سب سے بڑھ کر انبیاء کا ہوتا ہے اور اس زمانے میں حضرت مسیح موعود نے وہ نمونہ دکھایا پھر اپنے رفقاء میں وہ قائم فرمایا انہوں نے دکھایا اور پھر کیونکہ یہ جماعت مومنین جو تا قیامت رہنے والی جماعت ہے اس کے ممبران نے وہ نمونہ دکھانا ہے، اس لئے اب یہ ہماری بھی ذمہ داری ہے۔

حضور انور نے فرمایا پس بڑے غور اور فکر کی یہ بات ہے کہ ہم اپنے اندر پاک تبدیلیاں پیدا کرتے ہوئے اس مقصد کے حصول کے لئے جس کے لئے حضرت مسیح موعود مبعوث ہوئے تھے آپ کے معاون و مددگار بنیں۔ دنیا کی طرف زیادہ دیکھنے کے بجائے اپنے تقویٰ کے معیار کی طرف نظر رکھنے والے بنیں۔ اللہ تعالیٰ کے اس احسان پر شکر گزار ہوں کہ اس نے ہمیں ایک جماعت میں شامل کر دیا ہے، ایک لڑی میں پرودیا ہے جس کے ساتھ جڑے رہنے اور جس میں پروئے رہنے سے اللہ تعالیٰ کے فضلوں کی بارش ہم پر برس رہی اور برستی چلی جائے گی۔ انشاء اللہ

حضور انور نے فرمایا ہمیں اللہ تعالیٰ نے دنیا کے گند سے نکال کر اس جماعت سے وابستہ کر کے جو ہم پر احسان کیا ہے، اس پر شکرگزاری کا تقاضا ہے کہ ہم تقویٰ کے معیار کو بڑھائیں۔ اس رسی کو مضبوطی سے پکڑیں جو خدا تعالیٰ نے ہماری دنیا و آخرت سنوارنے کے لئے ہمیں پکڑائی ہے۔ جس کے بارے میں اللہ تعالیٰ فرماتا ہے کہ (-) اور اللہ کی رسی کو سب مضبوطی سے پکڑ لو۔ پہلی تو میں اس لئے بگڑیں کہ وہ اپنی تعلیم سے دور ہو گئیں۔ ہر ایک تقویٰ سے دور ہو کر اپنے اپنے راستے اختیار کرنے لگا۔ تو اس میں یہ ایک پیشگوئی بھی ہے کہ..... اپنی اس ذمہ داری کو نہیں سمجھیں گے کہ اللہ تعالیٰ نے ہمارے ہاتھ میں ایک رسی پکڑائی اور ہم نے اس کو مضبوطی سے تھامے رکھنا ہے، اس تعلیم کی حقیقت کو تقویٰ پر قائم رہتے ہوئے سمجھنے کی کوشش کرنی ہے جو قرآن کریم کی صورت میں اتاری ہے۔ آپ ﷺ نے فرمایا تھا کہ خدا کی کتاب فرماتے ہیں جو آسمان سے زمین تک پھیلائی گئی ہے یا اتاری گئی ہے۔ پس قرآن کریم کے احکامات ہیں جو تقویٰ پر چلاتے ہیں لیکن قرآن کریم کے آیات کو سمجھنے کے لئے اس کے اسرار و رموز کو سمجھنے کے لئے بعض باتوں کو سمجھنے کے لئے، اس کی صحیح تفسیر سمجھنے کے لئے اللہ تعالیٰ کے فرستادوں کی ضرورت ہوتی ہے جن کے آنے کے بارہ میں خدا تعالیٰ نے ہمیں قرآن کریم میں بتایا بھی ہوا ہے اور اس زمانے میں جس کے آنے کے بارہ میں خدا تعالیٰ نے ہمیں قرآن کریم میں بتایا بھی ہوا

ہے اور اس زمانے میں جس کے آنے کی قرآن کریم میں ہمیں اللہ تعالیٰ نے خبر بھی دی ہے جو پھر آنحضرت ﷺ کی کامل اتباع میں قرآن کریم کا تعلق آسمان سے زمین پر جوڑے گا یا پھر اسی رسی کے ذریعے آسمان تک پہنچنے کے صحیح طریق سکھائے گا۔ پس اس رسی کو پکڑنے کی اللہ تعالیٰ نے ہدایت فرمائی ہے کہ قرآن کریم کو پکڑو۔ ایک زمانے آئے گا جس میں قرآن کریم کا پڑھنا صرف رسم کے طور پر ہوگا اور صرف ظاہری عزت قرآن کریم کی ہوگی۔ اس کی تعلیم پر عمل نہیں ہوگا بلکہ مخفی شرک بھی (مومن) کر رہے ہوں گے۔ قبروں کو پوجا جا رہا ہے آجکل، بڑی واضح مثالیں ہمارے سامنے ہیں۔ فرمایا کہ برف کی سلوں پر گھٹنوں کے بل گھسٹ کر بھی جانا پڑے تو جانا اور اس مسج و مہدی کو میرا سلام پہنچانا۔ پھر اس قدرت کے بعد جو حضرت مسیح موعود کی صورت میں آئی، ایک اور قدرت کا ظہور کا بھی اللہ تعالیٰ نے وعدہ فرمایا ہے جو پھر اللہ تعالیٰ کی رسی ہے جیسا کہ فرمایا (-) کہ اللہ تعالیٰ نے وعدہ کیا ہے ان لوگوں سے جو ایمان لائے اور نیک اعمال بجالائے۔ کیا وعدہ کیا ہے؟ وہ وعدہ یہ ہے کہ (-) کہ انہیں ضرور خلیفہ بنا لے گا جیسا کہ ان سے پہلے لوگوں کو خلیفہ بنایا اور (-) انہیں تمکنت عطا کرے گا۔

یعنی دین کی مضبوطی کے لئے، جماعت کی ترقی کے لئے پھر دوسری قدرت جو خلافت کی صورت میں ہے، جبل اللہ بن جائے گی اور جس جماعت میں یہ خلافت ہوگی وہ وحدت پر قائم ہو کر خدائے واحد و یگانہ کے ساتھ تعلق پیدا کرنے والی جماعت بن جائے گی۔ پس قرآن کریم کو حقیقت میں ماننے والوں کے لئے اس کے سوا کوئی راستہ نہیں کہ وہ پرانی پیشگوئی کے مطابق مسیح موعود کو مانیں اور آپ کے بعد آپ کے جاری نظام خلافت کے ساتھ تعلق پیدا کریں۔ پس جب یہ صورت ہوگی تو بھی ایک رسی کو مضبوطی سے پکڑنے کا حکم پورا ہوگا۔

حضور انور نے فرمایا پس یہ پیغام تو ہے ان لوگوں کے لئے جو جماعت احمدیہ میں ابھی شامل نہیں ہوئے اور جو احمدی ہیں جو جماعت میں شامل ہوئے ہیں ان کو بھی یہ یاد کروایا کہ جہالت سے حکمت کی طرف اور اندھیروں سے روشنی کی طرف کا سفر تم نے شروع کیا ہے تو پھر اب اس کا حق بھی ادا کرنا ہے جس طرح آنحضرت ﷺ نے اجڈ اور جاہل لوگوں کو انسان اور تعلیم یافتہ انسان اور باخدا انسان بنایا تھا، تم بھی باخدا انسان بننے کی کوشش کرو۔ اپنی نیکیوں اور تقویٰ کو بڑھانے کی کوشش کرو۔ پس اللہ تعالیٰ کے اس احسان کے بعد اگر ہمارے اندر رنجشوں اور بدظنیوں نے جگہ پائی تو ہم جبل اللہ کی صحیح قدر کرنے والے نہیں ہوں گے۔ پس ایک احمدی کو فکر ہونی چاہئے کہ ہر چھوٹی

سے چھوٹی بات بھی جس سے آپس کی رنجشیں پیدا ہوتی ہیں ان کو دور کرے۔ اس میں فکر ہونی چاہئے کہ اس نے اللہ تعالیٰ کی خشیت اور تقویٰ دل میں پیدا کرنا ہے۔ اس نے اللہ تعالیٰ کی کامل فرمانبرداری اختیار کرنی ہے اور اللہ تعالیٰ کی رسی کو جو قرآن، نبوت اور خلافت کی صورت میں اتاری گئی ہے اسے اس کے ساتھ مضبوط تعلق پیدا کرنا ہے اسے پکڑنا ہے اور مضبوطی سے تھام لینا ہے۔

حضور انور نے فرمایا آنحضرت ﷺ نے فرمایا تھا کہ آنے والا حکم اور عدل ہوگا اور ایمان کو ثریا سے زمین پر لائے گا تو اب ہر احمدی کے دل میں یہ یقین ہونا چاہئے کہ جو کچھ بھی حضرت مسیح موعود نے فرمایا ہے وہی صحیح ہے اور دین کی جو تشریح آپ نے کی ہے وہی اللہ تعالیٰ کی رضا کے حصول کا ذریعہ ہے۔ جو پیشگوئیاں آپ نے فرمائی ہیں ان پر یقین ہی ایک مومن کو ایمان میں بڑھائے گا اور خلافت احمدیہ کے جاری نظام کی آپ نے کھل کر وضاحت فرمائی ہے اور خاص طور پر تلقین فرمائی کہ میرے بعد خلافت کا جاری نظام میری ہی بعثت کا تسلسل ہے۔ جو یہ کہتا ہے کہ ہم حضرت مسیح موعود کے دعاوی پر تو یقین رکھتے ہیں، آپ کو مسیح موعود بھی مان لیتے ہیں، مہدی، مہمود بھی مان لیتے ہیں لیکن خلافت سے تعلق ضروری نہیں ہے وہ حضرت مسیح موعود کے ایک بہت بڑے اعلان اور دعوے کو جھٹلانے والا بن جاتا ہے۔ آپ نے اپنی سچائی کے طور پر قدرت ثانیہ کا بیان فرمایا تھا پس وہ لوگ حضرت مسیح موعود کے دعوے کے منکر ہیں جو آپ کے اس واضح اعلان کے اس حصے کو نہیں مانتے کہ خلافت احمدیہ دائمی قدرت ہے جو ہمیشہ تمہارے ساتھ رہے گی۔ اس وقت جماعت کی خوبصورتی ہی یہ ہے کہ خلافت احمدیہ نے اسے وحدت کی لڑی میں پرویا ہوا ہے۔ اگر یہ نہیں تو ایسے لوگ جبل اللہ کے تیسرے حصے کو کٹنے والے بن جاتے ہیں یا خود اس سے کٹ گئے۔ پس جب جبل اللہ کا زمین پر پہنچنے والا ایک سراٹ گیا تو اللہ تعالیٰ تک پہنچنے کا ذریعہ بھی کٹ گیا۔ پس خلافت کی اطاعت اور اس کی حفاظت ہی ایک انسان کو ایک احمدی کو حضرت مسیح موعود کی بیعت میں آنے کا حقدار بناتی ہے یا بیعت میں آنے کا دعویٰ کرنے کا حقدار بناتی ہے اور یہی حقیقت بیعت پھر محبت اور بھائی چارے کے رشتے کو پروان چڑھانے والی ہونی چاہئے ورنہ پھر وہی بات ہوگی کہ آپ کی ایک بات کو مان لیا اور دوسری کو چھوڑ دیا۔ حضرت مسیح موعود فرماتے ہیں کہ چاہئے کہ تمہارے اعضاء اور تمہاری قوتیں خدا کی تابع ہوں اور تم سب ایک ہو کر اس کی اطاعت میں لگو اور اللہ کی اطاعت کیا ہے؟ اس کے تمام احکامات پر عمل کرنے کی بھرپور کوشش ہے۔ مثلاً آپس کے تعلقات یا جس آیت میں مثال دی گئی ہے کہ بھائی بھائی تھے اس کا خیال

رکھنا اللہ تعالیٰ نے تمہیں دوبارہ مضبوطی سے جوڑا ہے۔ اللہ تعالیٰ تعلقات کے لئے ایک دوسری جگہ فرماتا ہے کہ رحماء بینہم کہ مومن آپس میں بے انتہا رحم کرنے والے ہیں، اگر صرف اسی ایک بات کو اپنی زندگی کا لازمی حصہ ہر احمدی بنا لے تو ایک انقلاب جماعت کے اندر پیدا ہو جائے گا۔ ہر احمدی کے دل کی کیفیت بدل جائے گی۔ ہر احمدی گھر انہ جنت نظیر بن جائے گا۔ ہر احمدی خاندان ایک مثالی خاندان بن جائے گا۔ ہر حلقہ اور شہر اور ملک کی جماعت ایک مثالی جماعت بن جائے گی۔ اللہ تعالیٰ کی نعمت کو یاد کرتے ہوئے جب یہ رحم کے سلوک ہو رہے ہوں گے تو اللہ تعالیٰ کے فضلوں کی موسلا دھار بارش بھی انشاء اللہ تعالیٰ برس رہی ہوگی۔

پھر حضرت مسیح موعود فرماتے ہیں کہ وہ نمونہ دکھاؤ کہ غیروں کے لئے کرامت ہو، یہی دلیل تھی جو رفقاء میں پیدا ہوئی تھی۔ کنتہم اعداء (-) یاد رکھو، تالیف ایک اعجاز ہے، یاد رکھو جب تک تم میں ہر ایک ایسا نہ ہو کہ جو اپنے لئے پسند کرتا ہے وہی اپنے بھائی کے لئے پسند کرے وہ میری جماعت میں سے نہیں ہے۔

حضور انور نے فرمایا پس یہ معیار ہیں جو ہم نے حاصل کرنے ہیں اور ہمیں ایک شدت کے ساتھ ان معیاروں کو حاصل کرنے کی کوشش کرنی چاہئے اور جب ہم یہ کریں گے تو ہم حقیقی طور پر جماعت کے ساتھ جڑے کھلانے والے بنیں گے یا بن سکتے ہیں ہم وہ جماعت بن جائیں گے جو حضرت مسیح موعود بنا نا چاہتے ہیں پھر آپ ایک جگہ فرماتے ہیں۔

اور تھے تم ایک گڑھے کے کنارے پر سو اس نے تم کو خلاصی بخشی یعنی خلاصی کا سامان عطا فرمایا (یہ آپ نے فرمایا) حضرت مسیح موعود کا ہر لفظ اپنے اندر ایک معنی رکھتا ہے۔ خلاصی کا سامان ایک تو چودہ سو سال پہلے ہوا تھا جب آگ سے بچ کر لوگ جنتوں کے وارث بن گئے تھے۔ یہ خلاصی ایسی تھی کہ اس نے صرف بچایا ہی نہیں بلکہ انعاموں کا وارث بھی بنا دیا اور اب یہ خلاصی کا سامان اللہ تعالیٰ نے اس زمانے میں حضرت مسیح موعود کو مبعوث فرما کر فرمایا ہے۔ آپ نے محبت اور بھائی چارے کے صحیح اسلوب ہمیں سکھائے ہیں۔ آپ نے گناہوں سے بچنے اور آگ سے بچنے کے طریق ہمیں سکھائے ہیں، آپ نے بندے کے حقوق دلوا کر مظلوموں کو ظالموں سے نجات دلوائی ہے اور ظالموں کو ان کے ظلموں سے بچا کر ان کو خلاصی دلوائی ہے۔ پس آج ہم بھی اسی صورت میں خلاصی پاسکتے ہیں جب اس سامان سے حقیقت میں فائدہ اٹھانے والے ہوں گے۔ ورنہ وہی بات ہے جیسا کہ حضرت مسیح موعود نے فرمایا ہے کہ جیسے باقی (-) ہیں ویسے تم ہو کیونکہ نماز، روزہ، زکوٰۃ، حج تو

اس کے وہ بھی قائل ہیں اور تم بھی قائل ہو۔ وہ بھی ان فرائض کو ادا کرنے کی کوشش کرتے ہیں، تم بھی ان فرائض کو ادا کرنے کی کوشش کرتے ہو۔ لیکن جیسا کہ میں نے بتایا فرقوں میں بٹ کر ان کی حالت قلوبہم شنتی والی ہو چکی ہے، یعنی ان کے دل چھٹے ہوئے ہیں اور ایسے لوگوں کے بارے میں ایک جگہ اللہ تعالیٰ فرماتا ہے کہ (-) یقیناً وہ لوگ جنہوں نے اپنے دین کو ٹکڑے ٹکڑے کر دیا اور گروہ درگروہ ہو گئے، تیرا ان سے کچھ بھی تعلق نہیں، ان کا معاملہ خدا ہی کے ہاتھ میں ہے پھر وہ ان کو اس کی خبر دے گا جو وہ کیا کرتے تھے۔

حضور انور نے فرمایا پس آپس کی چپقلشوں اور رنجشوں کو کوئی معمولی بات یا ذاتی معاملہ نہیں سمجھنا چاہئے۔ یہی بڑے بڑے ہتھے خاندانی اور پھر بعض دفعہ جماعتی جھگڑوں میں بدل جاتے ہیں کہ فلاں عہدیدار کا فلاں رشتہ دار ہے اور اس نے فلاں موقع پر اس کی مدد کی تھی اور پھر یہ بدظنیوں کا لامتناہی سلسلہ شروع ہو جاتا ہے اور پھر لوگ جماعتی نظام سے بھی بدظنی کرنے لگ جاتے ہیں اور اپنے دلوں میں کدورتیں بھرتے چلے جاتے ہیں اور پھر جماعت سے بھی ایک وقت آتا ہے کہ دور ہٹ جاتے ہیں۔ پس قرآن کریم میں اللہ تعالیٰ جب مختلف پیرایوں میں مختلف لوگوں اور قوموں کی مثالیں دے کر بیان فرماتا ہے وہ اس لئے کہ حقیقی مومن ان سے سبق حاصل کریں، اپنی اصلاح کی کوشش کریں اور جس ہدایت پر قائم ہو چکے ہیں اس کے راستے اپنے پر بند کرنے کی بجائے مزید کھولیں اور ان انعامات سے فیض پائیں جو اللہ تعالیٰ نے مومنین کی جماعت سے وابستہ کئے ہیں۔

اللہ تعالیٰ نے جو یہ فرمایا ہے کہ (-) پس اس نے تمہارے دلوں کو بانہ دیا یہ بھی اللہ تعالیٰ کا ایک احسان ہے جو اس نے اپنے فضل سے کیا ہے اور یہ فضل اس بات کا ایک مومن سے تقاضا کرتا ہے کہ آپس میں بھی اس احسان کے بدلے ایک دوسرے کے ساتھ پیارا اور محبت میں بڑھیں، ایک دوسرے کے لئے خالص ہمدردی کے جذبات پیدا کریں، تمہی حقیقی مومن کہلا سکیں گے، تمہی اللہ تعالیٰ کے حقیقی شکر گزار کہلا سکیں گے۔ حضرت مسیح موعود نصیحت فرماتے ہوئے ایک موقع پر فرماتے ہیں۔ صلاح، تقویٰ، نیک بختی اور اخلاقی حالت کو درست کرنا چاہئے۔ مجھے اپنی جماعت کا یہ بڑا نعم ہے کہ ابھی تک یہ لوگ آپس میں ذرا سی بات سے چڑھ جاتے ہیں۔ عام مجلس میں کسی کو اسحق کہہ دینا بھی بڑی غلطی ہے۔ اگر اپنے کسی بھائی کی غلطی دیکھو تو اس کے لئے دعا کرو کہ خدا سے بچا لیوے یہ نہیں کہ منادی کرو۔ جب کسی کا بیٹا بدچلن ہو تو اس کو سردست کوئی ضائع نہیں کرتا بلکہ اندر ایک گوشہ میں سمجھاتا ہے کہ یہ برا کام ہے اس سے باز آجا۔ پس جیسے رفیق، حلم اور ملائمت سے اپنی اولاد سے

معاملہ کرتے ہو ویسے ہی آپس میں بھائیوں سے کرو اور خاص طور پر عہدیداروں کو یہ بات یاد رکھنی چاہئے جس کے اخلاق اچھے نہیں ہیں مجھے اس کے ایمان کا خطرہ ہے کیونکہ اس میں تکبر کی ایک جڑ ہے اگر خدا راضی نہ ہو تو گویا برباد ہو گیا پس جب اس کی اپنی اخلاقی حالت کا یہ حال ہے تو اسے دوسرے کو کہنے کا کیا حق ہے۔ خدا تعالیٰ فرماتا ہے (-) کیا تم لوگوں کو نیکی کا حکم دیتے ہو اور خود اپنے آپ کو بھول جاتے ہو جبکہ تم کتاب بھی پڑھتے ہو، آخر تم عقل کیوں نہیں کرتے؟

حضور انور نے فرمایا اس کا یہی مطلب ہے کہ اپنے نفس کو فراموش کر کے دوسرے کے عیوب کو نہ دیکھتا رہے بلکہ چاہئے کہ اپنے عیوب کو دیکھے (اب یہ ایک بہت بڑی بات ہے اگر خود انسان اپنا جائزہ لینا شروع کر دے تو بہت سارے مسائل اور فساد ختم ہو جاتے ہیں) چاہئے کہ اپنے عیوب کو دیکھے چونکہ خود تو وہ ان امور کا پابند نہیں ہوتا اس لئے آخر کار لم تقولون مالا تفعلون کا مصداق ہو جاتا ہے یعنی تم کیوں وہ کہتے ہو جو کرتے نہیں۔ فرمایا اخلاص اور محبت سے کسی کو نصیحت کرنی بہت مشکل ہے لیکن بعض دفعہ نصیحت کرنے میں ایک پوشیدہ بغض اور کبر ملا ہوا ہوتا ہے اگر خالص محبت سے وہ نصیحت کرتے ہوتے تو خدا تعالیٰ ان کو اس آیت کے نیچے نہ لاتا۔ بڑا سعید وہ ہے جو اول اپنے عیوب کو دیکھے ان کا پتہ اس وقت لگتا ہے جب ہمیشہ امتحان لیتا رہے۔ یاد رکھو کہ کوئی پاک نہیں ہو سکتا جب تک خدا سے پاک نہ کرے۔ جب تک ان کے لئے دعا نہ کرے۔ اس حد تک دعا کرے کہ مر جاوے تب تک سچی تقویٰ حاصل نہیں ہوتا۔ اس کے حصول کے لئے دعا سے ہی فضل طلب کرنا چاہئے۔

حضور انور نے فرمایا پس یہ وہ سوچ ہے جس سے تقویٰ کی تلاش کی ضرورت ہے، آپس میں محبت اور پیار اور بھائی چارہ پیدا کرنے کی ضرورت ہے۔ خلافت سے سچی وابستگی کی ضرورت ہے۔ نظام جماعت کے ساتھ بے لوث تعلق کی ضرورت ہے۔ اللہ کرے کہ ہم ان معیاروں کو حاصل کرنے والے بن جائیں جو حضرت مسیح موعود ہم میں پیدا کرنا چاہتے ہیں اور ایک ہو کر احمدیت کی ترقی کے لئے کوشاں ہوں۔ اب وقت تیزی سے قریب آ رہا ہے کہ مغربی ممالک میں بھی انشاء اللہ تعالیٰ (-) اور احمدیت کے پھیلنے کے دن ہیں اور اس ملک میں انشاء اللہ تعالیٰ (دین حق) نے بڑی تیزی سے پھیلنا ہے، خاص طور پر جرمنی والوں کو اس طرف توجہ دینی چاہئے لیکن اس کے لئے ہمیں اپنے اعلیٰ ترین معیار قائم کرنے ہوں گے تاکہ آنے والوں کے لئے ٹھوکرا باعث نہ بنیں۔ اللہ تعالیٰ ہمیں اس انقلاب کو دیکھنے اور اس میں حصہ لینے کی توفیق عطا فرمائے۔

اپنے خطاب کے آخر پر حضور انور ایدہ اللہ تعالیٰ نے فرمایا اب دعا ہوگی، دعا میں شہدائے احمدیت کے خاندانوں کو یاد رکھیں، اللہ تعالیٰ ان کی مشکلات کو دور فرمائے، اسیران کو یاد رکھیں اللہ تعالیٰ ان کی مشکلات دور فرمائے۔ جماعت کی کسی بھی رنگ میں خدمت کرنے والوں کو یاد رکھیں کہ اللہ تعالیٰ ان کو نیک نیتی سے تقویٰ پر چلتے ہوئے خدمت کی توفیق عطا فرمائے۔ اپنے لئے اور اپنی نسلوں کے لئے بہت دعائیں کریں کہ ہمیشہ جماعت کی برکات سے فیض پانے والے بنے رہیں۔ خلافت احمدیہ سے جڑے رہنے کے لئے دعائیں کریں۔ دنیا کے لئے دعائیں کریں کہ جس تباہی کی طرف وہ تیزی سے جا رہی ہے اس سے وہ بچ جائے۔ اب یہ بتائیں یہ انقلاب جو دنیا میں آنا ہے کسی تباہی کے بعد آنا ہے یا اس سے پہلے۔ اللہ تعالیٰ ان کو بچالے اور اس طرف توجہ پیدا کر دے۔ بہر حال بہت دعاؤں کی ضرورت ہے۔ عالم اسلام کے لئے دعائیں کریں اللہ تعالیٰ انہیں بھی عقل دے اور وہ زمانے کے امام کو مان لیں۔

حضور انور ایدہ اللہ تعالیٰ بنصرہ العزیز کا یہ اختتامی خطاب چھ بجے تک جاری رہا۔ بعد ازاں حضور انور ایدہ اللہ تعالیٰ نے دعا کروائی۔

دعا کے بعد احباب جماعت نے بڑے پُر جوش اور ولولہ انگیز نعرے بلند کئے۔ اس موقع افریقین احمدی احباب نے اپنے مخصوص روایتی انداز میں اپنا پروگرام پیش کیا۔

بعد ازاں اطفال الاحمدیہ کے ایک گروپ نے دعائیہ نظم۔

سب دکھ درد کروں گا دور
انی معک یا مسرور
خوش الحانی سے پیش کی۔

اس کے خدام الاحمدیہ جرمنی اور پھر انصار اللہ کے گروپس نے باری باری اپنی تنظیموں کی طرف سے دعائیہ منظوم کلام کے ذریعہ اپنا سب کچھ اللہ کے حضور پیش کرنے کا عزم کیا۔

اس کے بعد جرمنی کے واقفین نو کے ایک گروپ نے منظوم کلام ع

ضائع ہم آپ کا پیغام نہ ہونے دیں گے
پیش کرتے ہوئے اپنے جذبات کا اظہار کیا اور
اس عزم کا اظہار کیا کہ ہم اپنے پیارے آقا کے ہر
حکم پر لپیک کہیں گے۔

بعد ازاں جامعہ احمدیہ جرمنی کے طلباء نے
دعائیہ منظوم کلام ع

خدا ضائع نہیں کرتا کبھی اپنی جماعت کو
پیش کیا۔

اس کے بعد جرمن احمدیوں پر مشتمل ایک گروپ نے اپنے عہد و وفا اور ہر قربانی پیش کرنے کے عزم کا اظہار کرتے ہوئے ترانہ پیش کیا۔ آخر پر MTA جرمنی کی ایک ٹیم نے بھی ایک ترانہ پیش

کیا۔ بعد ازاں حضور انور ایدہ اللہ تعالیٰ بنصرہ العزیز نے جلسہ سالانہ کی حاضری کا اعلان کرتے ہوئے بتایا امسال جلسہ سالانہ کی کل حاضری 26 ہزار 784 ہے۔ مستورات کی تعداد 12 ہزار 155 ہے جبکہ مرد حضرات کی تعداد 13 ہزار 972 ہے اور 657 مہمان شامل ہوئے۔ اس جلسہ میں کل 44 ممالک کی نمائندگی ہوئی ہے۔ بیرون از جرمنی 2 ہزار 311 مہمان شامل ہوئے۔

گزشتہ سال جلسہ سالانہ جرمنی کی مجموعی حاضری 25 ہزار 9 تھی۔

حضور انور ایدہ اللہ تعالیٰ نے اپنے ہاتھ بلند کر کے سب کو السلام علیکم اور خدا حافظ کہا۔ اس کے بعد حضور انور ایدہ اللہ تعالیٰ بنصرہ العزیز فلک بوس نعروں کے جلو میں جلسہ گاہ سے باہر تشریف لائے۔ احباب کا ایک ہجوم تھا جو مسلسل نعرے بلند کرتے ہوئے اور اپنے ہاتھ ہلاتے ہوئے اپنے پیارے آقا کو الوداع کہہ رہا تھا۔ ہر طرف حضور! السلام علیکم کی صدائیں بلند ہو رہی ہیں اور بہتوں کی آنکھوں سے آنسو رواں تھے۔ جلسہ سالانہ کے یہ انتہائی مبارک اور بابرکت اور اللہ تعالیٰ کے فضلوں اور رحمتوں کے حصول کے دن اور یہ مبارک گھڑیاں اپنے اختتام کو پہنچ رہی تھیں۔ حضور انور ایدہ اللہ تعالیٰ بنصرہ العزیز بار بار اپنا ہاتھ بلند کر کے اپنے عشاق کے ان جذبات اور سلام کا جواب دیتے۔

بعد ازاں حضور انور ایدہ اللہ تعالیٰ بنصرہ العزیز اپنی رہائش گاہ پر تشریف لے گئے۔

نومبائع خواتین کی ملاقات

سات بجکر دس منٹ پر حضور انور ایدہ اللہ تعالیٰ بنصرہ العزیز اپنی رہائش گاہ سے باہر تشریف لائے اور پروگرام کے مطابق نومبائع خواتین نے حضور انور کے ساتھ ملاقات کی سعادت حاصل کی۔ ملاقات کا یہ پروگرام 15 منٹ تک جاری رہا۔

نومبائع احباب سے ملاقات

بعد ازاں سات بجکر پچیس منٹ پر جرمن، ترکش اور عرب ممالک کے نومبائین نے حضور انور ایدہ اللہ تعالیٰ بنصرہ العزیز سے ملاقات کی سعادت حاصل کی۔

سپین میں مقیم مراکش کے چھ نومبائین بھی آئے ہوئے تھے۔ حضور انور ایدہ اللہ تعالیٰ بنصرہ العزیز کے دریافت فرمانے پر ایک نومبائع دوست عبدالکحیم درویش صاحب نے بتایا کہ اس نے تین ماہ قبل بیعت کی ہے اور MTA پر الحوار المباشر پروگرام دیکھے ہیں اور انہی پروگراموں کو دیکھ کر میں احمدی ہوا ہوں۔

دو اور نومبائع دوستوں مکرم طیب الفرح صاحب

اور عزیز غطانی صاحب نے بتایا کہ وہ بھی MTA پر الحوار المباشر پروگرام دیکھ کر احمدی ہوئے ہیں اور جماعت کی تفسیر القرآن بھی پڑھی ہے۔

ایک اور نومبائع یوسف اشغبانی صاحب نے بتایا کہ میرے ساتھی حضرت عیسیٰ علیہ السلام کے بارہ میں باتیں کرتے تھے اور یہی عقیدہ تھا کہ وہ آسمان پر ہیں لیکن MTA پر عربی پروگراموں کے ذریعہ صحیح حقیقت کا پتہ چلا تو میری ساری غلط فہمیاں دور ہو گئیں اور سوالات کے جواب مل گئے تو میں نے بیعت کر لی۔

سپین میں مقیم ایک نومبائع گیمینہن دوست ابراہیم Jimbara صاحب بھی آئے ہوئے تھے۔ انہوں نے بتایا کہ ایک پاکستانی احمدی دوست نے احمدیت کے بارہ میں بتایا اور میرے سوالوں کے جواب دیتے رہے۔ میں نے بہت دلچسپی لی اور بعد میں قبول احمدیت کی توفیق پائی۔

مراکش کے ایک نومبائع رشید الکرکروف صاحب نے بتایا کہ الحوار المباشر پروگرام کے علاوہ حضور انور ایدہ اللہ تعالیٰ بنصرہ العزیز کے خطبات کا عربی ترجمہ سنتا ہوں اور سبیل الہدیٰ پروگرام بھی دیکھتا ہوں۔ ان سب پروگراموں کو دیکھ کر احمدی ہوا ہوں۔

جرمنی کے ایک مقامی جرمن دوست نے آج بیعت کرنی تھی۔ اس نے بتایا کہ پاکستانی احمدی میرے دوست ہیں۔ ان کی دعوت سے احمدی ہوا ہوں اور آج حضور انور ایدہ اللہ تعالیٰ کے ہاتھ پر بیعت بھی کرنی ہے۔ آج کا دن جبکہ میں احمدیت میں داخل ہو رہا ہوں یہ میری زندگی کا خوبصورت دن ہے۔

ملک تیونس کے ایک نومبائع دوست نے بتایا کہ MTA کی ویب سائٹ پر فریج پروگرام دیکھے اور بڑی تفصیل سے دیکھے۔ میرے سب سوالوں کے جواب مل گئے اور مجھے انشراح صدر ہوا اور میں نے بیعت کر لی۔

فرانس میں مقیم مراکش کے ایک نومبائع دوست بھی آئے ہوئے تھے۔ حضور انور کے دریافت فرمانے پر موصوف نے بتایا کہ ایک دوست کے ذریعہ مجھے احمدیہ ویب سائٹ کا علم ہوا۔ میں نے جماعتی پروگرام دیکھے۔ ان پروگرام میں صداقت کو پایا۔ مجھے ہر طرح سے اطمینان حاصل ہوا اور میں نے بیعت کر لی۔

افغانستان سے تعلق رکھنے والے ایک دوست نے بھی بیعت کی ہے۔ ان کے تین بیٹے ہیں جو ان کے ساتھ ہی احمدی ہوئے ہیں۔ موصوف جرمنی میں ایک احمدی دوست کے زیر دعوت تھے اور ہر طرح سے اطمینان اور تسلی ہونے، جلسہ سالانہ جرمنی میں شامل ہونے اور حضور انور ایدہ اللہ تعالیٰ کے خطبات سننے کے بعد انہوں نے بیعت کا فیصلہ کیا اور بیعت فارم پڑ کیا۔ مجھے

جماعت میں صحیح دین کی روح نظر آئی ہے۔ میں احمدیت کا دیوانہ ہو گیا ہوں۔

ترکی سے تعلق رکھنے والے ایک نوبمائع Yesil نے بتایا کہ اس کا تعلق علوی خاندان سے ہے۔ دو سال قبل انہیں احمدیت کی تعلیمات سے واقفیت ہوئی۔ انہیں علماء کی طرف سے تکالیف کا سامنا کرنا پڑا۔ جماعتی تعلیم کا مطالعہ کیا۔ مجھے جماعت احمدیہ سے اور جماعتی تعلیم سے عشق ہو گیا ہے اور میں جلسے میں اس لئے شامل ہوا ہوں کہ حضور کے ہاتھ پر بیعت کر کے احمدیت میں داخل ہو جاؤں۔

جرمنی سے تعلق رکھنے والے ایک اور دوست نے بتایا کہ کافی عرصہ سے مذاہب میں دلچسپی تھی۔ جماعتی لٹریچر کا مطالعہ کیا اور خدا تعالیٰ سے دعا کی کہ وہ مجھے کوئی نشان دکھائے۔ میں کافی عرصہ سے بے چین تھا۔ یہاں کل میں جلسہ گاہ سے باہر گیا تو مجھے زمین پر پڑا ایک کاغذ ملا۔ میں نے اسے دیکھا تو اس پر اس شہر کا نام تھا جہاں میں پیدا ہوا تھا۔ یہ میرے لئے ایک نشان تھا۔ مجھے اس سے بہت اطمینان حاصل ہوا اور آج میں نے حضور انور کے ہاتھ پر بیعت کرنی ہے۔

ایک ترکش دوست Engin Coskun نے بتایا کہ مجھے اپنے احمدی دوستوں کے ذریعہ جماعت کا تعارف ہوا۔ بڑے عرصہ سے میں جماعت احمدیہ کا مطالعہ کر رہا ہوں۔ حضور انور ایدہ اللہ تعالیٰ بنصرہ العزیز نے دریافت فرمایا کہ کیا اب آپ کو احمدیت کی صداقت کا یقین ہو گیا ہے اور آپ پوری طرح مطمئن ہیں۔ اس پر موصوف نے بتایا کہ مرادل مطمئن ہے اور آج میں پورے یقین کے ساتھ احمدیت کی صداقت پر قائم ہوں اور بیعت کر رہا ہوں۔

ایک جرمن دوست Dicembre Samuele صاحب نے بتایا کہ اصل میں میرا تعلق اٹلی سے ہے اور میں جرمنی میں رہتا ہوں۔ بائبل اور تورات کا بھی مطالعہ کیا ہے۔ مجھے مذہب میں دلچسپی ہے۔ جماعت احمدیہ کا تعارف ایک احمدی دوست کے ذریعہ ہوا۔ ہدایت اللہ ہو بولش صاحب مرحوم کے جماعت کے تعارف پر مشتمل بروشر اور لٹریچر پڑھا۔ بیت میں آنا شروع کیا۔ جماعت سے تعلق اور رابطہ بڑھا اور مجھے بیعت کی توفیق ملی۔ بیعت کرنے کے بعد مجھے اپنی فیملی کی طرف سے شدید مخالفت کا سامنا کرنا پڑا۔ مجھے گھر سے نکال دیا گیا لیکن میں نے ہمت نہیں ہاری اور ہر تکلیف پر صبر کیا اور ایک کار میں یہ تین ماہ گزارے۔ گاڑی میں ہی سو جاتا۔ اب کل میری امی نے مجھے معاف کر دیا ہے۔ اس پر حضور انور نے فرمایا۔ الحمد للہ

ایک پرانے جرمن احمدی دوست موئی صاحب کا بیٹا شریف Flechtner احمدیت سے

بیچھے ہٹا ہوا تھا یہ بیٹا بھی اس مجلس میں موجود تھا۔ اس نے بتایا کہ میرا باپ مجھے واپس لے کر آیا ہے۔ حضور انور نے فرمایا اب تم واپس آئے ہو تو جماعت کے مزید لٹریچر کا مطالعہ کرو اور کتب پڑھو۔ ایک جرمن دوست Olin Johnson نے بتایا کہ میرا ایک احمدی دوست پاکستان سے ہے اس سے احمدیت کے بارہ میں گفتگو ہوتی رہتی ہے۔ میں نے خود بھی بہت مطالعہ کیا ہے اور جماعت احمدیہ کو سچائی پر پایا ہے اور جلسہ بھی دیکھا ہے اور کل بیعت فارم پڑ گیا ہے آج ابھی بیعت بھی کروں گا۔

ایک نو احمدی جرمن دوست Niels Schwennioke نے بتایا کہ حضور انور ایدہ اللہ تعالیٰ بنصرہ العزیز سے مہدی آباد میں ملاقات ہوئی تھی۔ میں احمدی ہوں اور امن میں آ گیا ہوں۔ سچائی محسوس کرتا ہوں۔ امسال میں نے پہلا جلسہ سالانہ دیکھا ہے۔

موصوف نے بتایا کہ جلسہ کے دوران میرا Wallet گم ہوا۔ جس کا مجھے پہلے تو افسوس ہوا اور غصہ بھی آیا۔ لیکن بعد میں افسوس اور غصہ جاتا رہا کہ کوئی حرج نہیں ہے۔ اس میں کچھ رقم تھی۔ کسی کو ضرورت ہوگی۔ اس کے کام آجائے گی۔

ایک پرانے جرمن احمدی دوست Musa Flechtner صاحب نے بتایا کہ میں واقف زندگی کی طرح زندگی گزارنا چاہتا ہوں اور اب میں ریٹائر ہو چکا ہوں۔ حضور انور نے فرمایا آپ اپنے آپ کو واقف زندگی سمجھیں اور احمدیت کی خاطر کام کریں۔

ایک نوبمائع ترکی دوست Gukhan Yasil صاحب حضور انور کے پاس تشریف لے آئے اور اپنا ہاتھ اپنے سینے پر رکھتے ہوئے کہا کہ حضور! میں آپ سے محبت کرتا ہوں۔ وہ کافی دیر تک سر جھکائے کھڑا رہا اور اس کی آنکھوں سے آنسو جاری تھے۔

ایک جرمن نوبمائع نے بتایا کہ میں ڈیڑھ سال قبل احمدی ہوا ہوں۔ احمدیت کی برکت سے مجھے ملازمت بھی مل گئی ہے اور اب اس سال میں ایک احمدی لڑکی سے شادی کر رہا ہوں۔ موصوف نے اپنے لئے دعا کی درخواست کی۔

اس کے بعد بیعت کی تقریب ہوئی۔ حضور انور ایدہ اللہ تعالیٰ بنصرہ العزیز نے دو گروپس سے علیحدہ علیحدہ بیعت لی۔ پہلے گروپ میں ان نوبمائین نے بیعت کی جو جرمن زبان جانتے تھے۔ بیعت کے الفاظ کا ساتھ ساتھ جرمن زبان میں ترجمہ ہوتا رہا۔ جبکہ دوسرے گروپ میں ان نوبمائین نے بیعت کی سعادت پائی جو فرنگی زبان جانتے تھے۔ ان کے لئے فرنگی زبان میں ترجمہ کی سہولت تھی۔

اس طرح مجموعی طور پر 17 نوبمائین نے

بیعت کا شرف پایا۔ بعد ازاں حضور انور ایدہ اللہ تعالیٰ نے دعا کروائی۔ اس کے بعد یہ تقریب اپنے اختتام کو پہنچی۔ بعد ازاں حضور انور ایدہ اللہ تعالیٰ بنصرہ العزیز اپنی رہائش گاہ پر تشریف لے آئے۔

آج پروگرام کے مطابق جلسہ گاہ Karlsruhe سے واپس بیت السبوح فرینکفرٹ کے لئے روانگی تھی۔ آٹھ بجکر چالیس منٹ پر حضور انور ایدہ اللہ تعالیٰ بنصرہ العزیز اپنی رہائش گاہ سے باہر تشریف لائے اور بیت السبوح کے لئے روانگی ہوئی۔ قریباً ایک گھنٹہ پچاس منٹ کے سفر کے بعد رات ساڑھے دس بجے بیت السبوح تشریف آوری ہوئی۔

حضور انور ایدہ اللہ تعالیٰ بنصرہ العزیز نے مغرب و عشاء کی نمازیں جمع کر کے پڑھائیں اور بعد ازاں حضور انور اپنی رہائش گاہ پر تشریف لے گئے۔

جلسہ کے کوائف

جماعت احمدیہ جرمنی کا جلسہ سالانہ اپنی شاندار روایات کے ساتھ بخیر و خوبی اختتام پذیر ہوا۔ اس جلسہ میں جرمنی کی تمام جماعتوں سے ممبران جماعت کے علاوہ درج ذیل 44 ممالک سے آنے والے احباب جماعت اور مہمانان کرام شامل ہوئے۔

برطانیہ، بیلجیئم، سوئٹزر لینڈ، فرانس، پاکستان، ہالینڈ، ناروے، کینیڈا، سویڈن، اٹلی، سپین، یو ایس اے، آسٹریا، میسڈوینا، Kosovo، پولینڈ، ڈنمارک، ہنگری، مارشس، نیوزی لینڈ، سنگاپور، بنگلہ دیش، بلغاریہ، البانیا، انڈیا، آسٹریلیا، سلوواکیہ، ترکی، لکسمبرگ، غانا، پرتگال، آئر لینڈ، اسٹونیا، لیتھوانیا، ٹوگو، مالٹا، بوزنیا، چینچینا، چیک ری پبلک، فلسطین، نائیجیریا، بوریکینا فاسو، رومانیہ، تاجکستان، ان سبھی ممالک سے آنے والے احباب جماعت اور مہمانان کرام نے مختلف جگہوں پر قیام کیا۔ جلسہ گاہ میں پرائیویٹ خیمہ جات میں بھی مہمان ٹھہرے۔ ان خیمہ جات کی تعداد ایک ہزار 50 سے زائد تھی۔ جن میں پانچ ہزار سے زائد مہمانوں نے قیام کیا۔

مردانہ جلسہ گاہ اور زنانہ جلسہ گاہ میں بھی احباب اور ان کی فیملیز نے قیام کیا۔ پھر ایک ہزار آٹھ صد مہمان جلسہ گاہ کے ارد گرد کے علاقہ میں ہوٹلوں میں ٹھہرے اور ایک بڑی تعداد نے اپنے عزیزوں کے ہاں گروہوں میں قیام کیا۔

مہمانوں کو کھانا کھلانے کا انتظام بڑی خوش اسلوبی سے جاری رہا۔

پارکنگ کے شعبہ کے تحت روزانہ ساڑھے چار ہزار سے زائد گاڑیاں پارک ہوتی رہیں۔

جلسہ سالانہ کی تمام تقاریر اور پروگراموں کا 9 زبانوں میں رواں ترجمہ کا انتظام تھا۔

جلسہ جرمنی کے تمام پروگرام تینوں دن

MTA پر دنیا بھر میں Live نشر کئے گئے۔ دنیا بھر کی جماعتیں MTA کے ذریعہ اس جلسہ میں شامل ہوئیں۔

جلسہ سالانہ جرمنی کے موقع پر افسر صاحب جلسہ سالانہ کے ساتھ ان کے 18 نائب افسران اور 120 ناظمین نے اپنے نائبین اور دو ہزار سے زائد معاونین کے ساتھ دن رات محنت سے اپنے اپنے شعبہ میں خدمات سر انجام دیں۔ اللہ تعالیٰ ان سب کارکنان کی خدمات کو بخش اپنے فضل سے قبول فرمائے اور اس کی بہترین جزا عطا فرمائے اور جلسہ کے بابرکت ثمرات ہمیشہ قائم رکھے۔ آمین



طاعون انتہائی مہلک بیماری ہے۔ بیسویں صدی کے شروع میں حضرت مسیح موعود کی پیشگوئی کے مطابق ہندوستان میں اس بیماری کی وباء پھوٹ پڑی تھی اور ایک کروڑ باشندے حفاظتی ٹیکہ کی دریافت کے باوجود اس بیماری کی وجہ سے لقمہ اجل بن گئے۔ اس بیماری کا جراثیم چوہے کی جلد پر رہنے والے پسو کے کاٹنے سے انسان کو لگتا ہے۔ چوہے اور اس کی جلد پر رہنے والا پسو عام طور پر زیر زمین بلوں میں رہتے ہیں لیکن وباء کے دنوں میں یہ زمین سے باہر آ کر انسانوں کو کاٹنا شروع کر دیتے ہیں جس کی وجہ سے یہ بیماری پھیل جاتی ہے۔ اس کی روک تھام کے لئے ایک تو حفاظتی ٹیکہ ہے جس کا ذکر کیا جا چکا ہے۔ دوسرا چوہوں اور ان کے کیڑوں کا کنٹرول اور تیسرے یہ کہ اب ان جراثیم کے خلاف انٹی بائیوٹک بھی ایجاد ہو چکی ہے۔

طاعون کی بیماری سے حفاظت کے ضمن میں ایک قابل ذکر بات یہ بھی ہے کہ ہندوستان میں طاعون کی وباء کم و بیش پندرہ سال تک رہی اور ہر طرف موتا موتی پڑی ہوئی تھی بہت سی بستیاں اس بیماری کی شدت سے ویران ہو گئیں اور حفاظتی ٹیکہ کی ایجاد نے انہیں کوئی بھی فائدہ نہیں پہنچایا بلکہ بعض لوگ ٹیکہ لگوا کر ٹینٹس کی بیماری میں مبتلا ہو کر ہلاک ہو گئے۔ اس وباء کے دوران کئی لاکھ ایسے افراد بھی تھے جنہوں نے اپنے رب سے اخلاص اور وفا کا خاص عہد باندھا اور نیکی، سچائی اور تقویٰ پر قدم رکھتے ہوئے زندگی گزار لی۔ ایسے لوگ باوجود حفاظتی ٹیکہ نہ لگوانے کے طاعون کی بیماری سے محفوظ رہے۔ گویا بیماریوں سے محفوظ رہنے کا ایک اور حیرت انگیز طریقہ انسانوں کے مشاہدہ میں آیا۔

میری یہ وصیت تاریخ منظوری سے منظور فرمائی جاوے
العبد- Abdul Rasheed گواہ شہد نمبر Sulaiman 1
Rahm Alaba گواہ شہد نمبر Dauda2
مسئل نمبر 106537 میں Ishaq

ولد Hamzat قوم پیشہ Farmer عمر 40 سال
بیعت 1983ء ساکن NIGERIA بقائی ہوش وحواس بلا
جبر واکراہ آج بتاریخ 09-07-03 میں وصیت کرتا ہوں کہ
میری وفات پر میری کل متروکہ جائیداد منقولہ وغیر منقولہ کے
1/10 حصہ کی مالک صدر انجمن احمدیہ پاکستان ربوہ ہوگی
اس وقت میری کل جائیداد منقولہ وغیر منقولہ کوئی نہیں ہے
اس وقت مجھے مبلغ- 5000/ تا بیعین کرنسی ماہوار بصورت
آمدل رہے ہیں۔ میں تازہ است اپنی ماہوار آمد کا جو بھی ہوگی
1/10 حصہ داخل صدر انجمن احمدیہ کرتا رہوں گا۔ اور اگر اس
کے بعد کوئی جائیداد یا آمد پیدا کروں تو اس کی اطلاع مجلس
کار پرداز کو کرتا رہوں گا۔ اور اس پر بھی وصیت حاوی ہوگی
میری یہ وصیت تاریخ منظوری سے منظور فرمائی جاوے
العبد- Ishaq گواہ شہد نمبر M.T.A.Bonojo
Dauda2

مسئل نمبر 106538 میں Abbas

ولد Owolabi قوم Yorqba پیشہ Insrance
Executive عمر 44 سال بیعت 1984ء ساکن
NIGERIA بقائى ہوش وحواس بلا جبر واکراہ آج
بتاریخ 94-07-01 میں وصیت کرتا ہوں کہ میری وفات پر
میری کل متروکہ جائیداد منقولہ وغیر منقولہ کے 1/10 حصہ کی
مالک صدر انجمن احمدیہ پاکستان ربوہ ہوگی اس وقت میری
کل جائیداد منقولہ وغیر منقولہ کی تفصیل حسب ذیل ہے جس
کی موجودہ قیمت درج کردی گئی ہے (1) مکان واقع احمدیہ
اسٹیٹ برقبہ 60×120 ماہیت 5 Million تا بیعین کرنسی
کرنسی۔ اس وقت مجھے مبلغ- 20,000/ تا بیعین کرنسی
ماہوار بصورت تنخواہ مل رہے ہیں۔ میں تازہ است اپنی ماہوار
آمد کا جو بھی ہوگی 1/10 حصہ داخل صدر انجمن احمدیہ کرتا
رہوں گا۔ اور اگر اس کے بعد کوئی جائیداد یا آمد پیدا کروں تو
اس کی اطلاع مجلس کار پرداز کو کرتا رہوں گا۔ اور اس پر بھی
وصیت حاوی ہوگی۔ میری یہ وصیت تاریخ تحریر سے منظور
فرمائی جاوے۔ العبد- Abbas گواہ شہد نمبر 1 عدنان طاہر
ولد ملک محمود احمد گواہ شہد نمبر 2 سید شاہد احمد ولد سید محمود احمد

مسئل نمبر 106539 میں Abdur Rahman

ولد Busari قوم Yoruba پیشہ مشنری عمر 52 سال
بیعت 1996ء ساکن NIGERIA بقائى ہوش وحواس بلا
جبر واکراہ آج بتاریخ 10-07-22 میں وصیت کرتا ہوں کہ
میری وفات پر میری کل متروکہ جائیداد منقولہ وغیر منقولہ کے
1/10 حصہ کی مالک صدر انجمن احمدیہ پاکستان ربوہ ہوگی
اس وقت میری کل جائیداد منقولہ وغیر منقولہ کوئی نہیں ہے
اس وقت مجھے مبلغ- 29156.40/ تا بیعین کرنسی ماہوار
بصورت الاؤنس مل رہے ہیں۔ میں تازہ است اپنی ماہوار آمد
کا جو بھی ہوگی 1/10 حصہ داخل صدر انجمن احمدیہ کرتا رہوں
گا۔ اور اگر اس کے بعد کوئی جائیداد یا آمد پیدا کروں تو اس
کی اطلاع مجلس کار پرداز کو کرتا رہوں گا۔ اور اس پر بھی
وصیت حاوی ہوگی۔ میری یہ وصیت تاریخ منظوری سے
منظور فرمائی جاوے۔ العبد- Abdur Rahman گواہ
شہد نمبر 1 Khaleelur Rahman گواہ شہد نمبر 2 حافظ
مصالح الدین

مسئل نمبر 106540 میں Abdul Qadri

ولد Akintobi قوم Yoruba پیشہ تجارت عمر 64 سال
بیعت 1966ء ساکن NIGERIA بقائى ہوش وحواس بلا

جبر واکراہ آج بتاریخ 10-05-15 میں وصیت کرتا ہوں کہ
میری وفات پر میری کل متروکہ جائیداد منقولہ وغیر منقولہ کے
1/10 حصہ کی مالک صدر انجمن احمدیہ پاکستان ربوہ ہوگی
اس وقت میری کل جائیداد منقولہ وغیر منقولہ کوئی نہیں ہے
اس وقت مجھے مبلغ- 30,000/ تا بیعین کرنسی ماہوار
بصورت آمدل رہے ہیں۔ میں تازہ است اپنی ماہوار آمد کا جو
بھی ہوگی 1/10 حصہ داخل صدر انجمن احمدیہ کرتا رہوں گا
اور اگر اس کے بعد کوئی جائیداد یا آمد پیدا کروں تو اس کی
اطلاع مجلس کار پرداز کو کرتا رہوں گا۔ اور اس پر بھی وصیت
حاوی ہوگی۔ میری یہ وصیت تاریخ منظوری سے منظور فرمائی
جاوے۔ العبد- Abdul Qadri گواہ شہد نمبر 1 سید شاہد
احمد ولد سید محمود احمد گواہ شہد نمبر 2 Abdul Hadi

مسئل نمبر 106541 میں Salman Adeola

ولد Olowookere قوم پیشہ Civil Servant
عمر 47 سال بیعت 1982ء ساکن NIGERIA بقائى ہوش
وحواس بلا جبر واکراہ آج بتاریخ 10-09-24 میں
وصیت کرتا ہوں کہ میری وفات پر میری کل متروکہ جائیداد
منقولہ وغیر منقولہ کے 1/10 حصہ کی مالک صدر انجمن احمدیہ
پاکستان ربوہ ہوگی اس وقت میری کل جائیداد منقولہ وغیر
منقولہ کوئی نہیں ہے۔ اس وقت مجھے مبلغ- 30,000/
تا بیعین کرنسی ماہوار بصورت آمدل رہے ہیں۔ میں
تازہ است اپنی ماہوار آمد کا جو بھی ہوگی 1/10 حصہ داخل صدر
انجمن احمدیہ کرتا رہوں گا۔ اور اگر اس کے بعد کوئی جائیداد
یا آمد پیدا کروں تو اس کی اطلاع مجلس کار پرداز کو کرتا
رہوں گا۔ اور اس پر بھی وصیت حاوی ہوگی۔ میری یہ وصیت
تاریخ تحریر سے منظور فرمائی جاوے۔ العبد- Salman
Adeola گواہ شہد نمبر 1 Adeola گواہ شہد نمبر 2 Janat Adeyemi
A.G.A.Idris

مسئل نمبر 106542 میں Abdul Kareem

ولد Abdul Azeez قوم پیشہ Teaching عمر
54 سال بیعت 1974ء ساکن NIGERIA بقائى ہوش
وحواس بلا جبر واکراہ آج بتاریخ 10-07-11 میں وصیت
کرتا ہوں کہ میری وفات پر میری کل متروکہ جائیداد منقولہ
وغیر منقولہ کے 1/10 حصہ کی مالک صدر انجمن احمدیہ
پاکستان ربوہ ہوگی اس وقت میری کل جائیداد منقولہ وغیر
منقولہ کی تفصیل حسب ذیل ہے جس کی موجودہ قیمت درج
کردی گئی ہے (1) پلاٹ برقبہ 60×120 واقع نا بیعین یا
ماہیت - 50,000/ تا بیعین کرنسی (2) مکان
برقبہ 200×100 فٹ واقع نا بیعین یا ماہیت- 5500,000/
تا بیعین کرنسی (3) دوکان برقبہ 60×30 فٹ واقع نا بیعین یا
ماہیت - 6,000,000/ تا بیعین کرنسی۔ اس وقت مجھے
مبلغ- 56000/ تا بیعین کرنسی ماہوار بصورت آمدل رہے
ہیں۔ میں تازہ است اپنی ماہوار آمد کا جو بھی ہوگی 1/10 حصہ
داخل صدر انجمن احمدیہ کرتا رہوں گا۔ اور اگر اس کے بعد
کوئی جائیداد یا آمد پیدا کروں تو اس کی اطلاع مجلس کار
پرداز کو کرتا رہوں گا۔ اور اس پر بھی وصیت حاوی ہوگی میری
یہ وصیت تاریخ تحریر سے منظور فرمائی جاوے
العبد- Abdul Kareem گواہ شہد نمبر 1 Nafiu
Adeseuh1 گواہ شہد نمبر 2 Ishaq

مسئل نمبر 106543 میں Abdul Lateef

ولد Hassan قوم پیشہ Engeen عمر 27 سال
بیعت 1995ء ساکن NIGERIA بقائى ہوش وحواس بلا
جبر واکراہ آج بتاریخ 09-06-05 میں وصیت کرتا ہوں کہ

میری وفات پر میری کل متروکہ جائیداد منقولہ وغیر منقولہ کے
1/10 حصہ کی مالک صدر انجمن احمدیہ پاکستان ربوہ ہوگی
اس وقت میری کل جائیداد منقولہ وغیر منقولہ کوئی نہیں ہے
اس وقت مجھے مبلغ- 20,000/ تا بیعین کرنسی ماہوار
بصورت تنخواہ مل رہے ہیں۔ میں تازہ است اپنی ماہوار آمد
کا جو بھی ہوگی 1/10 حصہ داخل صدر انجمن احمدیہ کرتا رہوں
گا۔ اور اگر اس کے بعد کوئی جائیداد یا آمد پیدا کروں تو اس
کی اطلاع مجلس کار پرداز کو کرتا رہوں گا۔ اور اس پر بھی
وصیت حاوی ہوگی۔ میری یہ وصیت تاریخ تحریر سے منظور
فرمائی جاوے۔ العبد- Abdul Lateef گواہ شہد
نمبر 1 A. R. V. Bello گواہ شہد نمبر 2
M.A.Alamutu

مسئل نمبر 106544 میں Luqman

ولد Abdul Fattah قوم پیشہ Graphic Artist
عمر 33 سال بیعت 09-06-26 ساکن
NIGERIA بقائى ہوش وحواس بلا جبر واکراہ آج
بتاریخ 09-06-26 میں وصیت کرتا ہوں کہ میری وفات پر
میری کل متروکہ جائیداد منقولہ وغیر منقولہ کے 1/10 حصہ کی
مالک صدر انجمن احمدیہ پاکستان ربوہ ہوگی اس وقت میری
کل جائیداد منقولہ وغیر منقولہ کوئی نہیں ہے۔ اس وقت مجھے
مبلغ- 10,000/ تا بیعین کرنسی ماہوار بصورت آمدل رہے
ہیں۔ میں تازہ است اپنی ماہوار آمد کا جو بھی ہوگی 1/10 حصہ
داخل صدر انجمن احمدیہ کرتا رہوں گا۔ اور اگر اس کے بعد
کوئی جائیداد یا آمد پیدا کروں تو اس کی اطلاع مجلس کار
پرداز کو کرتا رہوں گا۔ اور اس پر بھی وصیت حاوی ہوگی میری
یہ وصیت تاریخ منظوری سے منظور فرمائی جاوے
العبد- Luqman گواہ شہد نمبر 1 A.Rasheed
Lanre گواہ شہد نمبر 2 Dauda

مسئل نمبر 106545 میں A.Rahman

ولد Akintunde قوم پیشہ Farmer عمر 53 سال
بیعت 1993ء ساکن NIGERIA بقائى ہوش وحواس بلا
جبر واکراہ آج بتاریخ 10-05-25 میں وصیت کرتا ہوں کہ
میری وفات پر میری کل متروکہ جائیداد منقولہ وغیر منقولہ کے
1/10 حصہ کی مالک صدر انجمن احمدیہ پاکستان ربوہ ہوگی
اس وقت میری کل جائیداد منقولہ وغیر منقولہ کوئی نہیں ہے
اس وقت مجھے مبلغ- 10,000/ تا بیعین کرنسی ماہوار
بصورت آمدل رہے ہیں۔ میں تازہ است اپنی ماہوار آمد کا جو
بھی ہوگی 1/10 حصہ داخل صدر انجمن احمدیہ کرتا رہوں گا
اور اگر اس کے بعد کوئی جائیداد یا آمد پیدا کروں تو اس کی
اطلاع مجلس کار پرداز کو کرتا رہوں گا۔ اور اس پر بھی وصیت
حاوی ہوگی۔ میری یہ وصیت تاریخ منظوری سے منظور فرمائی
جاوے۔ العبد- A.Rahman گواہ شہد نمبر 1 عدنان طاہر
ولد ملک محمود احمد گواہ شہد نمبر 2 سید شاہد احمد ولد سید محمود احمد

مسئل نمبر 106546 میں Abdur Rasheed

ولد Abebeee Amanda قوم پیشہ
Vulcanizer عمر 53 سال بیعت 1983ء ساکن
NIGERIA بقائى ہوش وحواس بلا جبر واکراہ آج بتاریخ
10-02-22 میں وصیت کرتا ہوں کہ میری وفات پر میری
کل متروکہ جائیداد منقولہ وغیر منقولہ کے 1/10 حصہ کی
مالک صدر انجمن احمدیہ پاکستان ربوہ ہوگی اس وقت میری
کل جائیداد منقولہ وغیر منقولہ کوئی نہیں ہے۔ اس وقت مجھے
مبلغ- 16000/ تا بیعین کرنسی ماہوار بصورت آمدل رہے
ہیں۔ میں تازہ است اپنی ماہوار آمد کا جو بھی ہوگی 1/10 حصہ
داخل صدر انجمن احمدیہ کرتا رہوں گا۔ اور اگر اس کے بعد
کوئی جائیداد یا آمد پیدا کروں تو اس کی اطلاع مجلس کار

پرداز کو کرتا رہوں گا۔ اور اس پر بھی وصیت حاوی ہوگی میری
یہ وصیت تاریخ تحریر سے منظور فرمائی جاوے
العبد- Abdur Rasheed گواہ شہد نمبر 1 عدنان طاہر
ولد ملک محمود احمد گواہ شہد نمبر 2 سید شاہد احمد ولد سید محمود احمد

مسئل نمبر 106547 میں Bashrudeen

ولد Ghazal قوم Yoruba پیشہ Teaching عمر 46
سال بیعت پیدا آئی احمدی ساکن NIGERIA بقائى ہوش
وحواس بلا جبر واکراہ آج بتاریخ 10-11-04 میں
وصیت کرتا ہوں کہ میری وفات پر میری کل متروکہ جائیداد
منقولہ وغیر منقولہ کے 1/10 حصہ کی مالک صدر انجمن احمدیہ
پاکستان ربوہ ہوگی اس وقت میری کل جائیداد منقولہ وغیر
منقولہ کوئی نہیں ہے۔ اس وقت مجھے مبلغ- 46000/ تا بیعین کرنسی
ماہوار بصورت تنخواہ مل رہے ہیں۔ میں تازہ است اپنی ماہوار آمد
کا جو بھی ہوگی 1/10 حصہ داخل صدر انجمن احمدیہ کرتا رہوں
گا۔ اور اگر اس کے بعد کوئی جائیداد یا آمد پیدا کروں تو اس
کی اطلاع مجلس کار پرداز کو کرتا رہوں گا۔ اور اس پر بھی
وصیت حاوی ہوگی۔ میری یہ وصیت تاریخ تحریر سے منظور
فرمائی جاوے۔ العبد- Bashrudeen گواہ شہد
نمبر 1 عدنان طاہر ولد ملک محمود احمد گواہ شہد نمبر 2 سید شاہد
احمد ولد سید محمود احمد

مسئل نمبر 106548 میں Siddiiqat

زوجہ Dhunoorain قوم پیشہ باہل علم عمر 27 سال
بیعت پیدا آئی احمدی ساکن NIGERIA بقائى ہوش
وحواس بلا جبر واکراہ آج بتاریخ 10-03-14 میں وصیت
کرتی ہوں کہ میری وفات پر میری کل متروکہ جائیداد منقولہ
وغیر منقولہ کے 1/10 حصہ کی مالک صدر انجمن احمدیہ
پاکستان ربوہ ہوگی اس وقت میری کل جائیداد منقولہ وغیر
منقولہ کی تفصیل حسب ذیل ہے جس کی موجودہ قیمت درج
کردی گئی ہے (1) حق مہر بزمہ خاوند مبلغ- 50,000/
تا بیعین کرنسی۔ اس وقت مجھے مبلغ- 3000/ تا بیعین کرنسی
ماہوار بصورت جیب خرچ مل رہے ہیں۔ میں
تازہ است اپنی ماہوار آمد کا جو بھی ہوگی 1/10 حصہ داخل صدر
انجمن احمدیہ کرتی رہوں گی۔ اور اگر اس کے بعد کوئی جائیداد
یا آمد پیدا کروں تو اس کی اطلاع مجلس کار پرداز کو کرتی
رہوں گی۔ اور اس پر بھی وصیت حاوی ہوگی۔ میری یہ
وصیت تاریخ تحریر سے منظور فرمائی جاوے
الامتہ- Siddiiqah گواہ شہد نمبر 1 سید شاہد محمود ولد سید
محمود احمد گواہ شہد نمبر 2 Dhunoorain

مسئل نمبر 106549 میں Haneefah Toyin

ولد Abdul Wahab(Late) قوم Yoruba پیشہ
civil Servant عمر 50 سال بیعت 1987ء ساکن
NIGERIA بقائى ہوش وحواس بلا جبر واکراہ آج
بتاریخ 10-06-02 میں وصیت کرتی ہوں کہ میری وفات
پر میری کل متروکہ جائیداد منقولہ وغیر منقولہ کے 1/10 حصہ
کی مالک صدر انجمن احمدیہ پاکستان ربوہ ہوگی اس وقت
میری کل جائیداد منقولہ وغیر منقولہ کوئی نہیں ہے۔ اس وقت
مجھے مبلغ- 47000/ تا بیعین کرنسی ماہوار بصورت تنخواہ مل
رہے ہیں۔ میں تازہ است اپنی ماہوار آمد کا جو بھی ہوگی 1/10
حصہ داخل صدر انجمن احمدیہ کرتی رہوں گی۔ اور اگر اس کے
بعد کوئی جائیداد یا آمد پیدا کروں تو اس کی اطلاع مجلس کار
پرداز کو کرتی رہوں گی۔ اور اس پر بھی وصیت حاوی ہوگی
میری یہ وصیت تاریخ تحریر سے منظور فرمائی جاوے
الامتہ- Haneefah Toyin گواہ شہد نمبر 1 سید شاہد
محمود ولد سید محمود احمد گواہ شہد نمبر 2 Zakariyya
مسئل نمبر 106550 میں Jelilat

اطلاعات و اعلانات

نوٹ: اعلانات صدر امیر صاحب حلقہ کی تصدیق کے ساتھ آنا ضروری ہیں۔

نکاح

﴿مکرم چوہدری کولیس خاں صاحب مہدی آباد جرمنی تحریر کرتے ہیں۔﴾
پیارے آقا سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز نے ازراہ شفقت مورخہ 18 جون 2011ء کو خاکسار کی بیٹی مکرمہ ماہرہ خاں صاحبہ کے نکاح کا اعلان ہمراہ مکرم طاہر احمد صاحب ابن مکرم آصف محمود اسماعیل صاحب ربوہ بعوض دس ہزار یورو حق مہر بیت السبوح فرینکفرٹ جرمنی میں فرمایا۔ مکرمہ ماہرہ خاں صاحبہ مکرم حیات محمد صاحب مرحوم کارکن وقف جدید کی پوتی اور مکرم کیپٹن محمد سعید صاحب مرحوم کی نواسی ہیں۔ احباب جماعت سے درخواست دعا ہے کہ اللہ تعالیٰ اس رشتہ کو جائزین کیلئے بابرکت فرمائے اور ان کو دینی و دنیوی حسنت سے نوازے۔ آمین

درخواست دعا

﴿مکرم حبیب احمد شاہ صاحب دارالرحمت شرقی راجیکی ربوہ تحریر کرتے ہیں۔﴾
خاکسار کے بھائی مکرم مہر احمد شاہ صاحب صدر مجلس انصار اللہ جاپان دل کے عارضہ کی وجہ سے 11 جون 2011ء سے اسپتال میں داخل ہیں۔ بائی پاس آپریشن 29 جون 2011ء کو ہوا۔ لیکن آپریشن کے بعد مزید پیچیدگیاں پیدا ہو گئی ہیں جس کی وجہ سے دوبارہ بائی پاس آپریشن متوقع ہے۔ احباب سے درخواست دعا ہے کہ خدا تعالیٰ میرے بھائی کو صحت کاملہ عطا فرمائے اور آپریشن کی پیچیدگیوں سے محفوظ رکھے۔

پتہ درکارے

﴿مکرم سید کاشف علی صاحب ولد مکرم سید انور علی شاہ صاحب وصیت نمبر 64793 نے مورخہ 23 مارچ 2007ء کو P/O خاص سدرانہ تحصیل ضلع سیالکوٹ سے وصیت کی تھی جس کے بعد موصی صاحب کا دفتر سے رابطہ نہ ہے۔ اگر موصی صاحب خود یہ اعلان پڑھیں یا کسی کو ان کے موجودہ پتہ کا علم ہو تو دفتر ہذا کو مطلع فرمائیں۔﴾

﴿مکرمہ عزیزۃ العلیم صاحبہ زوجہ مکرم سلمان ملک صاحب دارالصدر جنوبی ربوہ نے مورخہ 23 ستمبر 2004ء کو وصیت کی تھی۔ سال 08-2007 سے ان کا دفتر ہذا سے رابطہ نہیں ہے۔ براہ کرم اگر یہ خود یا ان کے عزیز یہ اعلان پڑھیں تو دفتر وصیت سے رابطہ کریں۔﴾ (سیکرٹری مجلس کارپرداز ربوہ)

سانحہ ارتحال

﴿مکرم ملک محمد یوسف صاحب سیکرٹری وقف نو جماعت واہ کینٹ تحریر کرتے ہیں۔﴾
خاکسار کی اہلیہ محترمہ جمیلہ اختر صاحبہ بنت مکرم ملک نور محمد صاحب آف سیالکوٹ برین بہمبرج کی وجہ سے مورخہ 22 جون 2011ء کو مختصر علالت کے بعد 63 سال کی عمر میں بقضائے الہی وفات پا گئیں۔ بوقت وفات مرحومہ بطور صدر لجنہ اماء اللہ واہ کینٹ خدمات انجام دے رہی تھیں۔ مورخہ 23 جون 2011ء کو بعد نماز فجر مکرم سید محمود احمد شاہ صاحب ناظر اصلاح وارشاد مرکز یہ نے بیت مبارک میں نماز جنازہ پڑھائی اور بہشتی مقبرہ میں تدفین ہوئی تمام احباب جماعت سے درخواست دعا ہے کہ اللہ تعالیٰ مرحومہ کے درجات بلند فرمائے اور پسماندگان کو صبر جمیل عطا فرمائے۔ آمین

سانحہ ارتحال

﴿مکرم رفاقت احمد گوہر صاحب گولبازار ربوہ تحریر کرتے ہیں۔﴾
خاکسار کی پھوپھی محترمہ امہ انصیر گوہر صاحبہ بنت حضرت میاں علی گوہر صاحب رفیق حضرت مسیح موعود مختصر علالت کے بعد مورخہ 9 جولائی 2011ء کی رات تقریباً دس بجے طاہر ہارٹ انسٹیٹیوٹ میں اپنے مولیٰ کے حضور حاضر ہو گئیں۔ آپ خدا کے فضل سے نظام وصیت کے بابرکت نظام میں شامل تھیں۔ وفات کے وقت آپ کی عمر 77 برس تھی۔ آپ کی نماز جنازہ مورخہ 10 جولائی کو بعد نماز عصر بیت المبارک میں محترم صاحبزادہ مرزا خورشید احمد صاحب ناظر اعلیٰ وامیر مقامی نے پڑھائی اور بہشتی مقبرہ میں تدفین عمل میں آئی۔ آپ واپڈا کے محکمہ سے بطور ڈپٹی مینیجر کے عہدے سے ریٹائر ہونے کے بعد APWA ہوسٹل لاہور میں آنریری وارڈن کے طور پر تا وفات خدمات بجا لارہی تھیں جب کوئی بھی احمدی لڑکی APWA ہوسٹل میں داخل ہونے کیلئے جاتی تو آپ اس سے خصوصی شفقت سے پیش آتیں۔ آپ صوم و صلوة کی پابند تھیں۔ غرباء کی مالی امداد دل کھول کر کرتیں تھیں۔ جو کچھ پاس ہوتا غرباء میں تقسیم کر دیتیں۔ خلافت احمدیہ سے وفا کا تعلق رکھتی تھیں۔ خاندان حضرت اقدس مسیح موعود سے آپ کو گہری عقیدت

و محبت تھی۔ اور خاندان اقدس کی خواتین سے ذاتی تعلقات تھے اور جو خواتین آپ کے ساتھ پڑھتی تھیں۔ ان سے تادم آخ تعلق نبھایا۔ میل جول اور رابطہ رکھا۔ احباب جماعت سے دعا کی درخواست ہے کہ اللہ تعالیٰ محترمہ پھوپھی جان کو اپنے جوار رحمت میں جگہ عطا فرمائے اور پسماندگان کو صبر جمیل عطا فرمائے۔ آمین

ملازمت کے مواقع

﴿پال چائے کی کمپنی کو کراچی میں Brand Activation Manager اور Brand Executive درکار ہیں۔ 26 جولائی 2011ء تک درخواستیں بھجوائی جاسکتی ہیں۔﴾
﴿ایک پبلک سیکٹر کو جنرل مینیجر مارکیٹنگ، مینیجر مارکیٹنگ، مینیجر ایڈمن اور جنرل ایگزیکٹو درکار ہیں۔ درخواستیں یکم اگست تک بھجوائی جاسکتی ہیں۔﴾

﴿NH Consultancy پرائیویٹ کمپنی کو ہیڈ آف پریزنٹیشن، فنانس مینیجر، مارکیٹنگ مینیجر، ہیومن ریسورس مینیجر، اسٹنٹ ایڈیٹر، ویب ڈیولپر اور اسٹنٹ ایگزیکٹو مینیجر درکار ہیں۔ درخواستیں 31 جولائی 2011ء تک بھجوائی جاسکتی ہیں۔ نوٹ: تمام اشتہارات کی تفصیل کیلئے مورخہ 17 جولائی 2011ء کا انگریزی اخبار ڈان ملاحظہ فرمائیں۔﴾ (نظارت صنعت و تجارت)

الیکٹریشن کی ضرورت

﴿طاہر ہارٹ انسٹیٹیوٹ میں ایک سختی اور تجربہ کار الیکٹریشن کی ضرورت ہے۔ خواہشمند افراد اپنی درخواست اور CV صدر صاحب محلہ کی تصدیق کے ساتھ دفتر انتظامیہ طاہر ہارٹ میں بھجوادیں۔﴾ (ایڈمنسٹریٹر طاہر ہارٹ انسٹیٹیوٹ ربوہ)

لانڈری سپروائزر کی ضرورت

﴿طاہر ہارٹ انسٹیٹیوٹ میں ایک سختی اور تجربہ کار سپروائزر کی ضرورت ہے۔ خواہشمند افراد اپنی درخواست اور CV صدر صاحب محلہ کی تصدیق کے ساتھ دفتر انتظامیہ طاہر ہارٹ میں بھجوادیں۔﴾ (ایڈمنسٹریٹر طاہر ہارٹ انسٹیٹیوٹ ربوہ)

اعلان داخلہ

﴿امپیریل کالج لاہور نے درج ذیل شعبہ بی ایس: کمپیوٹر سائنسز، انفارمیشن ٹیکنالوجی میں داخلہ کا اعلان کیا ہے۔﴾

میڈیا مینجمنٹ، اکنامکس، ٹیلی کمیونیکیشن، اکاؤنٹنگ اینڈ فنانس، پبلک ایڈمنسٹریشن، ماس کمیونیکیشن، ٹیکسٹائل اینڈ فیشن ڈیزائن، میڈیا اینڈ کمیونیکیشن، سافٹ ویئر انجینئرنگ، بی کام، بی بی اے۔

ایم ایس سی: کمپیوٹر سائنسز، انفارمیشن ٹیکنالوجی، ایجوکیشنل مینجمنٹ، ہیومن ریسورسز مینجمنٹ، اکاؤنٹنگ اینڈ فنانس، ٹیلی کمیونیکیشن مارکیٹنگ، انٹرنیشنل مینجمنٹ، اکنامکس، فارماسیوٹیکل مینجمنٹ

ایم ایس / ایم فل: اکنامکس، فنانس، مارکیٹنگ، کوالٹی مینجمنٹ، ہیومن ریسورسز مینجمنٹ، انفارمیشن ٹیکنالوجی، ٹیلی کمیونیکیشن، ای ایم بی اے، بی ٹیک۔

مزید معلومات کیلئے درج ذیل ویب سائٹ www.imperial.edu.pk وزٹ کریں۔
فون: 042-37499301, 03024857744

﴿قائد اعظم یونیورسٹی اسلام آباد نے ڈاکٹر آف فارمیسی (فارم ڈی) میں داخلہ کا اعلان کیا ہے۔﴾

اہلیت: ایف ایس سی پری میڈیکل کم از کم 60 فیصد نمبروں کے ساتھ۔
عمر زیادہ سے زیادہ 22 سال
داخلہ فارم جمع کروانے کی آخری تاریخ 28 جولائی 2011ء ہے۔

مزید معلومات کیلئے درج ذیل ویب سائٹ www.qau.edu.pk وزٹ کریں۔

فون: 051-90643113
نیشنل یونیورسٹی آف ماڈرن لینگویج لاہور نے ایم بی اے، (مارنگ / ایوننگ / نائٹ) بی بی اے (مارنگ / ایوننگ)، ایم ایس سی (اکنومکس) ایم بی اے ایگزیکٹو (ایوننگ / نائٹ) میں داخلہ کا اعلان کیا ہے۔

داخلہ فارم جمع کروانے کی آخری تاریخ 20 جولائی 2011ء ہے۔
فون نمبر: 042-99204588
(نظارت تعلیم)

حب مسان بچوں کے سوکھاپن
اور لاغری کیلئے
خورشید یونانی دواخانہ رحوڑ، ربوہ
فون: 047-6212382، 047-6211538

گولڈن ٹیکسٹ ہال ایڈووکیٹ گولڈن ٹیکسٹ
نئے ذوق اور جدت کے ساتھ
خوبصورت انٹیریئر ڈیکوریشن اور لڈیز کھانوں کی لامحدود دورانی زبردست انٹرنیشنل
(بنگ جاری ہے)
047-6212758, 0300-7709458
0300-7704354, 0301-7979258

خبریں

ملکی اخبارات
میں سے

پاکستان دہشت گردوں کے ٹھکانے خود ختم کرے امریکہ اور بھارت نے کہا ہے کہ پاکستان خطے میں استحکام اور اپنے مستقبل کیلئے اپنی سرزمین پر دہشت گردوں کے محفوظ ٹھکانے خود ختم کرے۔ پاکستان سمیت کہیں بھی دہشت گردوں کی محفوظ پناہ گاہیں برداشت نہیں کریں گے۔ امریکی وزیر خارجہ نے کہا ہے کہ پاکستان، بھارت مذاکرات حوصلہ افزا ہیں، چاہتے ہیں کہ دونوں ملک مزید اعتماد بحال کریں۔

کراچی میں پرتشدد واقعات میں بلاول باؤس کے ایک گارڈ سمیت 7 افراد جاں بحق کراچی میں حکومتی اقدامات کے باوجود فائرنگ اور پرتشدد واقعات میں بلاول باؤس کی سیکورٹی پر مامور اہلکار سمیت 7 افراد جاں بحق اور 7 زخمی ہو گئے۔ کھارادر، بلدیہ ٹاؤن اور لمبر سمیت کئی علاقوں میں فائرنگ۔ بس پر فائرنگ اور کئی ٹاؤن میں ہوئی۔

عشرت العباد نے گورنر کا عہدہ سنبھال لیا گورنر سندھ عشرت العباد نے الطاف حسین کی ہدایت پر وطن واپس آ کر دوبارہ اپنی ذمہ داریاں سنبھال لیں۔ عشرت العباد نے کہا کہ سیاسی استحکام کیلئے واپس آیا ہوں۔ جس چیز میں خرابی ہو اسے پہلے ٹھیک کیا جائے۔

خوراک کے کنٹینرز افغانستان جانے کی اجازت صدر آصف علی زرداری نے کابل میں اپنے ہم منصب حامد کرزئی سے پاک افغان تعلقات، دہشت گردی کے خلاف جنگ اور سیکورٹی معاملات پر تفصیل سے بات چیت کی۔ صدر زرداری نے افغان صدر کو بتایا کہ پاکستان افغانستان میں امن چاہتا ہے کیونکہ پر امن افغانستان پاکستان کے مفاد میں ہے۔ ملاقات میں افغان صدر نے پاکستان میں پھسنے ہوئے افغان ٹرانزٹ ٹریڈ کے کنٹینرز کا مسئلہ بھی اٹھایا۔ ذرائع کے مطابق صدر زرداری نے خوراک، سبزیوں، دودھ اور دوسری اشیاء خورد و نوش کے کنٹینرز فوری طور پر چھوڑنے کی یقین دہانی کرائی۔ جبکہ دوسرے کنٹینرز کو بھی مناسب کارروائی کے بعد ریلیز کرنے کا یقین دلایا۔

نیٹو افواج کی پاکستانی حدود میں گولہ باری، 4 ایف سی اہلکار جاں بحق نیٹو فورسز

کی افغانستان سے پاکستانی سرحدی حدود میں گولہ باری سے 4 ایف سی اہلکار جاں بحق، نجی ٹی وی کے مطابق افغانستان سے فائر کئے گئے 20 مارٹر گولے جنوبی وزیرستان کے علاقے انگور اڈا میں گرے۔ مارٹر گولے مہینہ طور پر نیٹو فورسز نے فائر کئے جس پر پاکستان کمانڈر نے نیٹو کے کمانڈر سے احتجاج کیا ہے۔

گیس کے نرخوں میں 13.55 فیصد اضافے کی تجویز قومی اسمبلی قائمہ کمیٹی برائے پٹرولیم کا اجلاس چیئر مین طالب حسین نکئی کی زیر صدارت ہوا۔ چیئر مین کمیٹی نے بتایا کہ وزیر اعظم نے نئے گیس کنکشن پر پابندی اٹھانے کا کہا ہے۔ سیکرٹری پٹرولیم نے کمیٹی کو بتایا کہ گھروں سمیت تمام صارفین کیلئے گیس نرخ میں 13.55 فیصد اضافہ کی تجویز دی ہے۔

شمالی وزیرستان میں فوری آپریشن کا امکان ہے پاکستانی فوج کے تعلقات عامہ کے ترجمان جنرل اطہر عباس نے کہا ہے کہ طالبان کی جانب سے 16 پاکستانی پولیس اہلکاروں کے قتل کی جاری کی گئی ویڈیو فوٹیج اصل ظاہر ہوتی ہے۔ القاعدہ نے سب سے زیادہ ہمیں نقصان پہنچایا اور پاکستان نے ہی سب سے زیادہ مقابلہ کیا۔ وسطی کرم میں فوجی آپریشن جاری ہے، علاقے سے دہشت گردوں کا مکمل صفایا کیا جائے گا۔ جب تک آپریشن مکمل نہیں ہو جاتا کسی اور نئی کارروائی کے متعلق بات نہیں کی جاسکتی۔ شمالی وزیرستان میں فوری آپریشن کا امکان نہیں۔

رمضان سے قبل مہنگائی شروع، کھلا گھی

اور تیل دو روپے کلو مہنگا رمضان المبارک کی آمد سے قبل عوام کیلئے مہنگائی کا تحفہ، کھلا گھی اور تیل دو روپے کلو مہنگا کر دیا گیا۔ کراچی ریٹیلر گروپسز ایسٹس کے چیئر مین فرید قریشی کا کہنا ہے کہ رمضان سے قبل طلب میں اضافے کی وجہ سے قیمتوں میں اضافہ دیکھا جا رہا ہے۔ سولہ کلو گھی اور تیل کے کنسٹر کی قیمت 25 روپے اضافے سے 2 ہزار 525 روپے تک پہنچ گئی۔ جس کے نتیجے میں گھی اور تیل کی قیمت 158 روپے فی لیٹر ہو گئی۔

پاکستان سمیت 4 ممالک میں خصوصی ٹریڈر سسٹم کی تنصیب شروع امریکی اخبار نے دعویٰ کیا ہے کہ امریکہ نے پاکستان، افغانستان، عراق اور یمن میں اپنے سٹاف کی حفاظت کیلئے جدید اور خفیہ جی پی ایس سسٹم کی تنصیب شروع کر دی ہے۔ نیاجی پی ایس سسٹم بلیوٹیک گارڈی، طیارے، فرد یا کسی جگہ پر نصب کیا جاسکے گا جو خطرناک علاقوں کا دورہ کرنے والے امریکی سٹاف کی نقل و حرکت کے ساتھ صاف اور رٹکن تصاویر امریکہ بھیجے گا۔

گمشدہ پنشن بک

مکرم نور حسین عامر صاحب دارالعلوم وسطی ربوہ تحریر کرتے ہیں۔ کہ میری پنشن بک کہیں گر گئی ہے اگر کسی دوست کو یہ پنشن بک ملے۔ وہ درج ذیل پتہ پر پہنچا کر یا فون نمبر پر اطلاع دے کر مشکور فرمائیں۔

نور حسین عامر C/O قیوم میڈیکل سٹور گول بازار ربوہ فون: 03457597192

عبداللہ موبائلز اینڈ الیکٹرونکس سنٹر موبائل، فریج، جزیر، واشنگ مشین، اینڈ ڈرائیور TV چائے، DVD فونٹونیسٹ کی سہولت موجود ہے طالب دعا: چوہدری محمد نواز دراز 0345-6336570

W.B Waqar Brothers Engineering Works
Surgical & Arthopedic instruments
Shop No.6 Shaheen Market Madni Road Mustifa Abad Dhurm pura Lahore 0300-9428050,0312-9428050

BETA[®]
PIPES
042-5880151-5757238

ربوہ میں طلوع وغروب 21 جولائی
طلوع فجر 3:47
طلوع آفتاب 5:14
زوال آفتاب 12:15
غروب آفتاب 7:15

قابل اعتماد مشیر و محاسب ادویہ

زدجام عشق 1500/- شباب آرمونی - 700/
زدجام عشق خاص 7000/- مجون فلاسفہ - 100/
نواب شاہی 9000/- حسب ہمزاد - 90/
سونے چاندی گولیاں - 900/ تریاق مشادہ - 300/

کامیاب علاج۔ ہمدردانہ مشورہ

ناصر دوا خانہ رجسٹرڈ گول بازار ربوہ

Ph:047-6212434,6211434

خالص سونے کے زیورات
Ph:6212868 Mob: 0333-6706870
Res:6212867
محسن مارکیٹ
اقصی روڈ ربوہ

مردانہ، زنانہ اور بچکانہ پچیدہ اور پرانی امراض کی علاج گاہ

F.B CENTRE FOR CHRONIC DISEASES
Tariq Market Rabwah
نوٹ: یہاں صرف نسخہ تجویز کیا جاتا ہے
PH:0300-7705078

KOHISTAN STEEL
DEALERS OF PAKISTAN STEEL MILLS CORPORATION LTD AND IMPORTERS
219 Loha Market Landa Bazar Lahore
Tel:+92-42-7630066,7379300
Mob:0300-8472141
Talib-e-Dua:Mian Mubarik Ali

FR-10